
श्रीमद्राग्मटविरचिते 
्रष्टाङ्गहदये शारीरस्थानम्‌ 

प्रथमोऽध्यायः 
अथातो गर्भावक्रान्ति शारीरं व्याख्यास्यामः 
इति ह स्माहरात्रेयादयो महर्षयः 
शुद्धे शुक्रार्तवे सत्वः स्वकर्मक्लेशचोदितः 
गर्भः सम्पद्यते युक्तिवशादम्रिरिबारणौ १ 
नीजात्मकैर्महाभूतैः सूच्त्मैः सत्वानुगैश्च सः 
मातुश्चाहाररसजैः क्रमात्कुक्तौ विवर्द्धते २ 
तेजो यथाऽकरश्मीनां स्फटिकेन तिरस्कृतम्‌ 
नेन्धनं दृश्यते गच्छत्सत्वो गर्भाशयं तथा ३ 
कारणानुविधायित्वात्कार्याणां तत्स्वभावता 
नानायोन्याकृतीः सत्वो घत्तेऽतो द्रुतलोहवत्‌ ४ 
अत एव च शुक्रस्य बाहल्याज्रायते पुमान्‌ 
रक्तस्य स्त्री तयोः साम्ये क्लीबः शुक्रार्तवे पुनः ५ 
वायुना बहुशो भिन्ने यथास्वं बह्वपत्यता 
वियोनिविकृताकारा जायन्ते विकृतेर्मलेः ६ 
मासि मासि रजः स्त्रीणां रजसं स्त्रवति त्र्यहम्‌ 
वत्सराद्द्वादशाद्‌ध्वं याति पञ्चाशतः क्षयम्‌ ७ 
पूर्णषोडशवर्षा स्त्री पूर्णविंशेन सङ्गता 
शुद्धे गर्भाशये मार्गे रक्ते शुक्रेऽनिले हृदि ८ 
वीर्यवन्तं सुतं सूते ततो न्यूनाब्दयोः पुनः 
रोग्यल्पायुरधन्यो वा गर्भो भवति नैव वा & 
वातादिकुणपग्रन्थिपूयक्षीण मलाह्नयम्‌ 
बीजासमर्थ रेतोस्त्रम्‌ स्वलिङ्गैर्दोषजं वदेत्‌ १० 
रक्तेन कुणपं श्लेष्मवाताभ्यां ग्रन्थिसन्निभम्‌ 
पूयाभं रक्तपित्ताभ्यांक्तीणं मारुतपित्ततः ११ 
कृच्छाण्येतान्यसाध्यं तु त्रिदोषं मूत्रविट्प्रभम्‌ 
कुर्याद्वातादिभिर्दुष्टे स्वौषधम्‌ कुणपे पुनः १२ 
धातकीपुष्पखदिरदाडिमार्जुन साधितम्‌ 

पाययेत्सर्पिरथवा विपक्वमसनादिभिः १३ 
पलाशभस्माश्मभिदा ग्रन्थ्याभे पूयरेतसि 
परुषकवटादिभ्याम्‌ क्ञीणे शुक्रकरी क्रिया १४ 
संशुद्धो विट्प्रभे सपिर्हिङगुसेव्यादि गि साधितम्‌ 
पिबेत्‌ ग्रन्थ्यार्तवे पाठाव्योषवुक्तकजं जलम्‌ १५ 
पेयं कुणपपूयास्त्रे चन्दनं वच्त्यते तु यत्‌ 

गुह्यरोगे च तत्सर्वं कार्यं सोत्तरबस्तिकम्‌ १६ 

शुक्रं शुक्लं गुरु स्त्रिग्धं मधुरं नहलं बह 
घृतमाक्तिकतैलाभं सदूर्भाय आर्तवं पुनः १७ 
लाक्ञारसशशास्त्राभं घौतं यञ्च विरज्यते 
शुद्धशुक्रार्तवं स्वस्थं संरक्तं मिथुनं मिथः १८ 

स्त्रेहे: पुंसवनैः स्त्रिग्धं शुद्धं शीलितनस्तिकम्‌ 

नरं विशेषात्कीराज्यैर्मधुरौषघसंस्कृतेः १६ 

नारीं तैलेन माषेश्च पित्तलैः समुपाचरेत्‌ 
क्ञामप्रसन्नवदनां स्फुरच्छोशिपयोधराम्‌ २० 
स्वस्ताक्तिकुक्तिं पुंस्कामां विद्याटूतुमतीं स्त्रियम्‌ 
पद्मं सङ्कोचमायाति दिनेऽतीते यथा तथा २१ 
ऋृतावतीते योनिः सा शुक्रं नातः प्रतीच्छति 
मासेनोपचितं रक्तं धमनीभ्यामृतौ पुनः २२ 
ईषत्कृष्णं विगन्धं च वायुर्योनिमुखान्नुदेत्‌ 

ततः पुष्पेक्षणादेव कल्याणध्यायिनी त्र्यहम्‌ २३ 
मृजालङ्कार रहिता दर्भसंस्तरशायिनी 

क्षैरेयं यावकं स्तोकं कोष्ठशोधनकर्षणम्‌ २४ 

पर्णे शरावे हस्ते वा भुञ्जीत ब्रह्मचारिणी 

चतुर्थेऽह्लि ततः स्त्राता शक्लमाल्याम्बरा शुचिः २५ 
इच्छन्ती भर्तृसटृशां पुत्रं पश्येत्पुरः पतिम्‌ 

ऋृतुस्तु द्वादश निशाः पूर्वास्तिस््रोऽत्र निन्दिताः २६ 
एकादशी च युग्मासु स्यात्पुत्रोऽन्यासु कन्यका 
उपाध्यायोऽथ पुत्रीयं कुर्वीत विधिवद्विधिम्‌ २७ 
नमस्कारपरायास्तु शुद्राया मन्त्रवर्जितम्‌ 

अवन्ध्य एवं संयोगः स्यादपत्यं च कामतः २८ 
सन्तो द्याहरपत्यार्थं दम्पत्योः सङ्गतिं रहः 
दुरपत्यं कुलाङ्गारो गोत्रे जातं महत्यपि २९ 
इच्छेतां यादृशं पुत्रं तद्रपचरितांश्च तौ 

चिन्तयेतां जनपदांस्तदाचारपरिच्छदौ ३० 
कर्मान्ते च पुमान्‌ सर्पिः क्तीरशाल्योदनाशितः 
प्राग्दक्षिशेन पादेन शस्यां मौहूर्तिकाज्ञया ३१ 
आरोहेत्‌ स्त्री तु वामेन तस्य दक्तिणपार्श्वतः 
तेलमाषोत्तराहारा तत्र मन्त्रंप्रयोजयेत्‌ ३२ 

ऊं आहिरसि आयुरसि सर्वतः प्रतिष्ठासि धाता त्वां 
दधातु विधाता त्वां दधातु ब्रह्मवर्चसा भवेति 
ब्रह्मा बृहस्पितिर्विष्णुः सोमः सूर्यस्तथाऽश्चिनौ 
भगोऽथ मित्रावरुणौ वीरं ददतु मे सुतम्‌ ३३ 
सान्त्वयित्वा ततोऽन्योन्यं संविशेतां मुदान्वितौ 
उत्ताना तन्मना योषित्तिछेदङ्गैः सुसंस्थितेः ३४ 
तथा हि बीजं गृह्णाति दोषैः स्वस्थानमास्थितैः 
लिङ्गं तु सद्योगर्भाया योन्या बीजस्य सङ्ग्रहः ३५ 
तृप्तिर्गुरुत्वं स्फुरणं शुक्रासत्राननुबन्धनम्‌ 
हृदयस्पन्दनं तन्द्रा तृड्ग्लानिर्लोमहर्षणम्‌ ३६ 
अव्यक्तः प्रथमे मासि सम्ताहात्कललीभवेत्‌ 
गर्भः पुंसवनान्यत्र पूर्वं ठ्यक्तेः प्रयोजयेत्‌ ३७ 
बली पुरुषकारो हि दैवमप्यतिवर्तते 

पुष्ये पुरुषकं हैमं राजतं वाऽथवाऽयसम्‌ ३८ 
कृत्वाऽग्रिवर्णं निर्वाप्य क्षीरे तस्याञ्जलि पिबेत्‌ 
गौरदणडमपामार्ग जीवकर्षभसैर्यकान्‌ ३६ 
पिबेत्पुष्ये जले षिष्टानेकड्रित्रिसमस्तशः 

तीरेण श्वेतबूहतीमूलं नासापुटे स्वयम्‌ ४० 
पुत्रार्थं दक्षिण सिञ्चेद्वामे दुहितृवाञ्छया 

पयसा लक्तमणामूलं पुत्रोत्यादस्थितिप्रदम्‌ ४१ 
नासयाऽस्येन वा पीतं वरशुङ्गाष्टकं तथा 

अओषधीर्जीबनीयाश्च बाह्यान्तरुपयोजयेत्‌ ४२ 
उपचारः प्रियहितैभंत्रा भृत्यैश्च गर्भघृक 
नवनीतघृतक्षीरे: सदा चेनामुपाचरेत्‌ ४३ 
अतिव्यवायमायासं भारं प्रावरणं गुरु 
अकालजागर स्वप्नं कठिनोत्कटकासनम्‌ ४४ 
शोकक्रोधभयोद्वेगवेग श्रद्धाविधारणम्‌ 
उपवासाघ्वतीच्णोष्ण गुरुविष्टम्भिभोजनम्‌ ४५ 
रक्तं निवसनं श्वश्रकृपेक्षां मद्यमामिषम्‌ 
उत्तानशयनं यच्च स्त्रियो नेच्छन्ति तत्त्यजेत्‌ ४६ 
तथा रक्तस्त्रुतिं शुद्धिं नस्तिमामासतोऽष्टमात्‌ 
एभिर्गभः स्त्रवेदामः कुक्षो शुष्येन्म्रियेत वा ४७ 
वातलैश्च भवेदूर्भः कुन्जान्धजडवामनः 

पित्तलैः खलतिः पिङ्गः श्वित्रीपाण्डः कफात्मभिः ४८ 
व्याधींश्वास्या मृदुसुखैरतीक्ष्णैरौषधेर्जयेत्‌ 
द्वितीये मासि कललादूघनः पेश्यथवाऽबुदम्‌ ४९ 
पुंस्त्रीक्लीबाः क्रमात्तेभ्यः तत्र व्यक्तस्य लक्षणम्‌ 
क्ञामता गरिमा कुद्तेर्मूच्छा च्छर्दिररोचकः ५० 
जम्भा प्रसेकः सदनं रोमराज्याः प्रकाशनम्‌ 
अम्लेष्टता स्तनौ पीनौ सस्तन्यौ कृष्णचूचुकौ ५१ 
पादशोफो विदाहोऽन्ये श्रद्धाश्च विविधात्मिकाः 
मातृजं ह्यस्य हृदयं मातुश्च हदयेन तत्‌ ५२ 
सम्बद्धं तेन गर्भिण्या नेष्टं श्रद्धाविमाननम्‌ 
देयमप्यहितं तस्यै हितोपहितमल्पकम्‌ ५३ 
श्रद्धाविघातादूभ॑स्य विकृतिश्च्यृतिरेव वा 
व्यक्तीभवति मासेऽस्य तृतीये गात्रपञ्चकम्‌ ५४ 
मूर्द्धा द्वे सक्थिनी बाहू सर्वसूक्माङ्गजन्म च 
सममेव हि मूद्धद्यिज्ञानं च सुखदुःखयोः ५५ 
गर्भस्य नाभौ मातुश्च हदि नाडी निबध्यते 

यया स पुष्ठिमाप्रोति केदार इव कुल्यया ५६ 
चतुर्थे व्यक्तताऽङ्गानां चेतनायाश्च पञ्चमे 

षष्ठे सत्रायुसिरारोमबलवर्णनखत्वचाम्‌ ५७ 
सर्वैः सर्वाङ्गसम्पूर्णो भावैः पुष्यति सप्तमे 
गर्भेणोत्पीडिता दोषास्तस्मिन्‌ हृदयमाश्रिताः 
करडू विदाहं कुर्वन्ति गर्भिण्याः किक्विसानि च ५८ 
नवनीतं हितं तत्र कोलाम्बुम घुरौष धेः 
सिद्धमल्पपट्स्रेहं लघु स्वादु च भोजनम्‌ ५६ 
चन्दनोशीरकल्केन लिम्पेदूरुस्तनोदरम्‌ 

श्रेष्ठया वैणहरिणशशशोणितयुक्तया ६० 
अश्वh्नपत्रसिद्धेन तैलेना भ्यज्य मर्दयेत्‌ 
पटोलनिम्बमञ्जिष्ठासुरसैः सेचयेत्पुनः ६१ 
दार्वीमधुकतोयेन मृजां च परिशीलयेत्‌ 
ओजोऽष्टमे सञ्चरति मातापुत्रौ मुहः क्रमात्‌ ६२ 
तेन तौ म्लानमुदितौ तत्र जातो न जीवति 
शिशुरोजोनवस्थानान्नारी संशयिता भवेत्‌ ६३ 
-क्षीरपेया च पेयाऽत्र सघृताऽन्वासनं घृतम्‌ 
मधुरैः साधितं शुद्ध्यै पुराणशकृतस्तथा ६४ 
शुष्कमूलककोलाम्लकषायेण प्रशस्यते 
शताह्वाकल्कितो बस्तिः सतैलघृतसैन्धवः ६% 
तस्मिंस्त्वेकाहयातेऽपि कालः सूतेरतः परम्‌ 
वर्षाङ्टिकारकारी स्यात्कुक्तौ वातेन धारितः ६६ 
शस्तश्च नवमे मासि स्त्रिग्घो मांसरसौदनः 
बहस्त्रेहा यवागूर्वा पूर्वोक्तं चानुवासनम्‌ ६७ 
तत एव पिचुं चास्या योनौ नित्यं निधापयेत्‌ 
वातघ्पत्रभङ्गाम्भः शीतं स्त्रानेऽन्वहं हितम्‌ ६८ 
निःस््रेहाङ्गौँ न नवमान्मासात्प्रभृति वासयेत्‌ 
प्राग्दक्तिणस्तनस्तन्या पूर्व तत्पार्श्वचेष्टिनी ६६ 
पुन्नामदौर्हदप्रश्नरता पुंस्वप्रदर्शिनी 

उन्नते दक्षिण कुकौ गर्भे च परिमण्डले ७० 
पुत्रं सूतेऽन्यथा कन्यां या चेच्छति नृसङ्गतिम्‌ 
नृत्यवादित्रगान्धर्वगन्धमाल्यप्रिया च या ७१ 

क्लीबं तत्सङ्करे तत्र मध्यं कुक्षेः समुन्नतम्‌ 

यमौ पार्श्वद्वयोन्नामात्कुक्तौ द्रोणयामिव स्थिते ७२ 
प्राक्‌ चेन नवमान्मासात्‌ सा सूतिगृहमाश्रयेत्‌ 
देशे प्रशस्ते सम्भारैः सम्पन्नं साधकेडहनि ७३ 
तत्रोदीक्षेत सा सूतिं सूतिकापरिवारिता 
अद्यश्वःप्रसवे ग्लानिःकुक्त्यक्तिश्लथता क्लमः ७४ 
अधघोगुरुत्वमरुचिः प्रसेको बहमूत्रता 
वेदनोरूदरकटीपृष्ठ हट्टस्तिवङ्गणे ७५ 
योनिभेदरुजातोदस्फरण स्त्रवणानि च 
अआवीनामनु जन्मातस्ततो गर्भौदकस्त्रुतिः ७६ 
अथोपस्थितगर्भा तां कृतकौतुकमङ्गलाम्‌ 
हस्तस्थपुन्नामफलां स्व भ्यक्तोष्णाम्बुसेचिताम्‌ ७७ 
पाययेत्सघृतां पेयां तनौ भूशयने स्थिताम्‌ 
अआभुम्रसक्थिमुत्तानामभ्यक्ताङ्गीं पुनः पुनः ७८ 
अधो नाभेर्विमृद्गीयात्कारयेजृम्भचङ्क्रमम्‌ 

गर्भैः प्रयात्यवागेवं तल्लिङ्गं हद्विमोक्ततः ७६ 
आविश्य जठरं गर्भौ नस्तेरुपरि तिष्ठति 
अआठ्योऽभित्वरयन्त्येनां खट्वामारोपयेत्ततः ८० 
अथ सम्पीडिते गर्भ योनिमस्याः प्रसारयेत्‌ 

मुदु पूर्व प्रवाहित बाढमाप्रसवाञ्च सा ८१ 
हर्षयेत्तां मुहः पुत्रजन्मशन्दजलानिलैः 
प्रत्यायान्ति तथा प्राणाः सूतिक्लेशावसादिताः ८२ 
ध्रपयेदूर्भसङ्गे तु योनिं कृष्णाहिकञ्चुकैः 
हिरणयपुष्पीमूलं च पाणिंपादेन घारयेत्‌ ८३ 
सुवर्चलां व्रिशल्यां वा जराय्वपतनेऽपि च 
कार्यमेतत्तथोत्क्तिप्य बाह्लोरेनां विकम्पयेत्‌ ८४ 
कटीमाकोटयेत्पाष्णर्या स्फिजौ गाढं निपीडयेत्‌ 
तालुकर॒ठं स्पृशेद्वेण्या मूधिं दद्यात्स्ुहीपयः ८% 
भूर्जलाङ्गलिकीतुम्नी सर्पत्वक्कृष्ठसर्षपिः 
पृथग्दूवाभ्यां समस्तैर्वा योनिलेपनध्ूपनम्‌ ८६ 

कुष्ठतालीसकल्कं वा सुरामरडेन पाययेत्‌ 
यूषेण वा कुलत्थानां बाल्वजेनासवेन वा ८७ 
शताह्वासर्ष पाजाजीशिग्रुतीक्ष्णकचित्रकैः 
सहिङ्गुकुष्ठमदनैर्मूत्रै क्षीरे च सार्षपम्‌ ८८ 
तैलं सिद्धं हितं पायौ योन्यां वाऽप्यनुबासनम्‌ 
शतपुष्पावचा कुष्ठकणासर्षपकल्कितः ८६ 
निरूहः पातयत्याशु सस्त्रेहलवणोऽपराम्‌ 
तत्सङ्गे द्यनिलो हेतुः सा निर्यात्याशु तज्जयात्‌ ६० 
कुशला पाणिनाऽक्तेन हरेत्क्लृतनखेन वा 
मुक्तगर्भापरां योनिं तैलेनाङ्गं च मर्दयेत्‌ ६१ 
मक्कल्लारूये शिरोनस्तिकोष्ठ॒शूले तु पाययेत्‌ 
सुचूर्णितं यवक्षारं घृतेनोष्णजलेन वा ६२ 
धान्याम्बु वा गुडव्योषत्रिजातकरजोन्वितम्‌ 
अथ बालोपचारेण बालं योषिदुपाचरेत्‌ ६३ 
सूतिका चुद्वती तैलादघृताद्वा महतीं पिबेत्‌ 
पञ्चकोलकिनीं मात्रामनु चोष्णं गुडोदकम्‌ ६४ 
वातन्नौषधतोयं वा तथा वायुर्न कुप्यति 
विशुध्यति च दुष्टास्त्रं द्वित्रिरात्रमयं क्रमः ६ 
स्त्रेहायोग्या तु निःस्त्रेहममुमेव विधिं भजेत्‌ 
पीतवत्याश्च जठरं यमकाक्तं विवेष्टयेत्‌ €६ 
जीर्णे स्त्राता पिब्रेत्पेयां पूर्वोक्तौषधसाधिताम्‌ 
त्र्यहाटूर्ध्व विदार्यादिवर्गक्वाथेन साधिता ६७ 
हिता यवागूः स्त्रेहाढया सात्म्यतः पयसाऽथवा 
सप्तरात्रात्परं चास्यै क्रमशो बृंहणं हितम्‌ €८ 
द्वादशाहेऽनतिक्रान्ते पिशितं नोपयोजयेत्‌ 
यल्लेनोपचरेत्सूतां दुःसाध्यो हि तदामयः ६६ 
गर्भवृद्धि प्रसवरुकक्लेदास्त्रस्त्रुतिपीडनैः 
एवं च मासादध्यर्धान्मुक्ताहारादियन्त्रणा १०० 
गतसूताभिधाना स्यात्पुनरार्तवदर्शनात्‌ १००-२ 
इति 

श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायांट्रितीये 
शारीरस्थाने गर्भावक्रान्तिर्नाम प्रथमोऽध्यायः १ 


द्वितीयोऽध्यायः 
अथातो गर्भव्यापदं शारीरं व्यारूयास्यामः 
इति ह स्माहरात्रेयादयो महर्षयः 
गर्भिण्याः परिहार्याणां सेवया रोगतोऽथ वा 
पष्पेटृष्टेऽथवा शूले बाह्यान्तः स्तिग्धशीतलम्‌ १ 
सेव्याम्सोजहिम क्षीरिवल्ककल्काज्यलेपितान्‌ 
धारयेद्योनिनस्तिभ्यामारद्रारद्रान्‌ पिचुनक्तकान्‌ २ 
शतध्यौतघुताक्तां स्त्रीं तदम्भस्यबगाहयेत्‌ 
ससिताचौद्रकुमुद कमलोत्पलकेसरम्‌ ३ 
लिह्यात्‌ क्षीरघृतं खादेच्छुज्ञाटककसेरुकम्‌ 
पिबेत्कान्ताब्जशालूकबालो दुम्बरवत्पयः ४ 
शतेन शालिकाकोली ड्रिनलामघुके ्ञुभिः 
पयसा रक्तशाल्यन्नमद्यात्समधुशर्करम्‌ ५ 
रसैर्वा जाङ्गलैः शुद्धिवर्ज चास्त्रोक्तमाचरेत्‌ 
असम्पूर्णत्रिमासायाः प्रत्यार्याय प्रसाधयेत्‌ ६ 
अआमान्वये च तत्रेष्टं शीतं रूच्ञोपसंहितम्‌ 
उपवासो घनोशीरगुड्च्यरलुघान्यकाः ७ 
दुरालभापर्पंटकचन्दनाति विषाबलाः 
क्वथिताः सलिले पानं तृणधान्यानि भोजनम्‌ ८ 
मुद्भादियूषेरामे तु जिते स्त्रिग्धादि पूर्ववत्‌ 
गर्भे निपतिते तीक्ष्णं मद्यं सामर्थ्यंतः पिबेत्‌ € 
गर्भकोष्ठविशुद्ध्यर्थमर्तिवरिस्मरणाय च 
लघुना पञ्चमूलेन रूक्षां पेयां ततः पिबेत्‌ १० 
पेयाममद्यपा कल्के साधितां पाञ्चकौलिके 
बिल्वादिपञ्चकक्वाथे तिलोद्दालकतण्डलैः ११ 
मासतुल्यदिनान्येबं पेयादिः पतिते क्रमः 
लघुरस्त्रेहलवणो दीपनीययृतो हितः १२ 

दोषधातुपरिक्लेदशोषार्थं विधिरित्ययम्‌ 
स््नेहान्नबस्तयश्चोर्ध्वं बल्यदीपनजीवनाः १३ 
सञ्जातसारे महति गर्भ योनिएरिस्त्रबात्‌ 
वुद्धिमप्राप्रुवन्‌ गर्भ: कोष्ठे तिष्ठति सस्फुरः १४ 
उपविष्टकमाहस्तं बद्धते तेन नोदरम्‌ 
शोकोपवासरूत्षाद्येरथवा योन्यतिस्त्रवात्‌ १५ 
वाते क्रुद्धे कृशः शुष्येदूर्भा नागोदरं तु तम्‌ 

उदरं वुद्धमप्यत्र हीयते स्फुरणं चिरात्‌ १६ 
तयोर्बहणवातघ्रमधुरद्रव्य संस्कृतैः 
घृतक्षीररसैस्तृमिरामगर्भाश्च खादयेत्‌ १७ 

तैरेव च सुभिक्षायाः क्षोभणं यानवाहनैः 
लीनार्ये निस्फुरे श्येनगोमत्स्योत्क्रोशबर्हिजाः १८ 
रसा बहुघृता देया माषमूलकजा अपि 
बालबिल्वं तिलान्माषान्सक्तृश्च पयसा पिब्रेत्‌ १६ 
समेद्यमांसं मधु वा कटचभ्यङ्गं च शीलयेत्‌ 
हर्षयेत्सततं चैनामेवं गर्भः प्रबद्धते २० 
पुष्टोऽन्यथा वर्षगणैः कृच्छ्राज्ञायेत्‌ नैव वा 
उदावर्तं तु गर्भिण्याः स्त्रेहेराशुतरां जयेत्‌ २१ 
योग्येश्च बस्तिभिर्हन्यात्सगर्भा स हि गर्भिणीम्‌ 
गर्भेऽतिदोषोपचयादपथ्यैर्दैबतोऽपि वा २२ 
मृतेऽन्तरुदरं शीतं स्तब्धं ध्मातं भृशव्यथम्‌ 
गर्भास्पन्दो भ्रमतृष्णा कृच्छ्रादुच्छवसनं क्लमः २३ 
अरतिः स्त्रस्तनेत्रत्वमावीनामसमुद्भवः 

तस्याः कोष्णाम्बुसिक्तायाःपिष्ट्वा योनिं प्रलेपयेत्‌ २४ 
गुडं किण्वं सलवणं तथान्तः पूरयेन्मुहः 

घृतेन कल्कीकृतया शाल्मल्यतसिपिच्छ॒या २% 
मन्त्रैयोगेर्जरा यृक्तैर्मूढ गर्भौ न चेत्पतेत्‌ 
अथापृच्छ्येश्वरं वैद्यो यत्रेनाशु तमाहरेत्‌ २६ 
हस्तम भ्यज्य योनिं च साज्यशाल्मलिपिच्छया 
हस्तेन शक्यं तेनेव गात्रं च विषमं स्थितम्‌ २७ 

आउ्छनोत्पीडसम्पीड विक्षेपोत्क्षेपणादिभिः 
आनुलोम्य समाकर्षेद्योनिं प्रत्यार्जवागतम्‌ २८ 
हस्तपादशिरोभिर्यो योनिं भुग्नः प्रपद्यते 

पादेन योनिमेकेन भुम्रोऽन्येन गुदं च यः २६ 
विष्कम्भौ नाम तौ मूढौ शस्त्रदारणमर्हतः 
मणडलाङ्गुलिशस्त्राभ्यां तत्र कर्म प्रशस्यते ३० 
वृद्धिपत्रै हि तीच्त्णाग्रं न योनाववचारयेत्‌ 

पूर्व शिरःकपालानि दारयित्वा विशोधयेत्‌ ३१ 
कचोरस्तालुचिबुकप्रदेशेऽन्यतमे ततः 
समालम्ब्य दृढं कर्षेत्कुशलो गर्भशङकुना ३२ 
अभिन्नशिरसं त्वक्निकूटयोर्गडयोरपि 

बाहं छित्त्वांञससक्तस्य वाताध्मातोदरस्य तु ३३ 
विदार्य कोष्ठमन्त्राणि बहिर्वा सन्निरस्य च 
कटीसक्तस्य तद्वच्च तत्कपालानि दारयेत्‌ ३४ 
यद्यद्वायुवशादङ्गं सजैदूर्भस्य खण्डशः 
तत्तच्छित््वाऽहरेत्सम्यग्रक्षेन्नारीं च यलतः ३५ 
गर्भस्य हि गतिं चित्रां करोति विगुणोडनिलः 
तत्रानल्पमतिस्तस्मा दवस्थापेक्षमाचरेत्‌ ३६ 
छिन्द्यादूभं न जीवन्तं मातरं स हि मारयेत्‌ 
सहात्मना न चोपेच्त्यः क्षणमप्यस्तजीवितः ३७ 
योनिसंवरणभ्रंशमक्कल्ल श्वासपीडिताम्‌ 
पत्युद्वारां हिमाङ्गी च मूढगभाँ परित्यजेत्‌ ३८ 
अथापतन्तीमपरां पातयेत्पूर्ववद्भिषक्‌ 

एवं निर्हतशल्यां तु सिञ्चेदुष्शेन वारिणा ३६ 
दद्यादभ्यक्तदेहायै योनौ स्त्रेहपिचुं ततः 
योनिर्मुदुर्भवित्तेन शूलं चास्याः प्रशाम्यति ४० 
दीप्यकातिविषारास्त्राहिङ्ग्वेला पञ्चकोलकात्‌ 
चूर्ण स्त्रेहेन कल्कं वा क्वाथं वा तिं पाययेत्ततः ४१ 
कटुकातिविषापाठाशाकत्वर्घिङ्गु तेजिनीः 
तद्वच्च दोषस्यन्दार्थं वेदनोपशमाय च ४२ 

त्रिरात्रमेवं सप्ताहं स्रेहमेब ततः पिबत्‌ 

सायं पिबेदरिष्टं च तथा सुकृतमासवम्‌ ४३ 
शिरीषककुभक्ताथपिचून्‌ योनौ विनिक्षिपेत्‌ 
उपद्रवाश्च येऽन्येस्युस्तान्‌ यथास्वमुपाचरेत्‌ ४४ 
पयो वातहरैः सिद्धं दशाहं भोजने हितम्‌ 

रसो दशाहं च परं लघुपथ्याल्पभोजना ४% 
स्वेदाभ्यङ्गपरा स्त्रेहान्‌ बलातैलादिकान्‌ भजेत्‌ 
ऊर्ध्व चतुर्भ्यो मासेभ्यः सा क्रमेण सुखानि च ४६ 
बलामूलकषायस्य भागाः षट्‌ पयसस्तथा 
यवकोलकुलत्थानां दशमूलस्य चैकतः ४७ 
निष्क्वाथभागो भागश्च तैलस्य तु चतुर्दशः 
द्विमेदादारुमञ्जिष्ठा काकोलीद्वयचन्दनैः ४८ 
सारिवाकुष्ठतगरजीव कर्षभसैन्धवैः 
कालानुसार्याशैलेयवचा गुरुपुनर्नवैः ४६ 
अ्रश्वगन्धावरीच्तीरशुक्ला यष्टीवरारसैः 
शताह्वाशूर्पपरर्येलात्वक्पत्रैः श्लच्त्णकल्कितैः ५० 
पक्वं मृद्वम्रिना तैलं सर्ववातविकारजित्‌ 
सूतिकाबालमर्मास्थिहतक्षीणेषु पूजितम्‌ ५१ 
ज्वरगुल्मग्रहोन्मादमूत्राधातान्त्र वृद्धिजित्‌ 
धन्वन्तरेरभिमतं योनिरोगत्तयापहम्‌ ५२ 
बस्तिद्वारे विपन्नायाः कुक्षिः प्रस्पन्दते यदि 
जन्मकाले ततः शीघं पाटयित्वोद्धरेच्छिशुम्‌ ५३ 
मधुकं शाकबीजं च पयस्या सुरदारु च 
अश्मन्तकः कृष्णतिलास्ताम्रबल्ली शतावरी ५४ 
वृक्षादनी पयस्या च लता सोत्पलसारिवा 
अनन्ता सारिवा रास्त्रा पद्मा च मधुयष्टिका ५४ 
बुहतीड्टयकाश्मर्यक्षीरिशुङ्गत्वचा घृतम्‌ 
पृश्निपर्णी बला शिग्रुः श्वदंष्टा मधुपर्णिका ५६ 
शृङ्गाटकं बिसं द्राक्षा कसेरु मधुकं सिता 
समेतान्‌ पयसा योगानद्धशलोकसमापनान्‌ ५७ 

क्रमात्सप्तसु मासेषु गर्भे स्त्रवति योजयेत्‌ 
कपित्थक्रिल्वबुहतीपटोलेक्ञुनिदिग्चिकात्‌ ५८ 
मूलैः शृतं प्रयुञ्जीत तीरं मासे तथाऽष्टमे 
नवमे सारिवानन्तापयस्यामधुयष्टिभिः ५६ 
योजयेद्दशमे मासि सिद्धं क्षीरं पयस्यया 
अथवा यष्टिमधुकनागरामरदारुभिः ६० 
अवस्थितं लोहित मङ्गनाया 
वातेन गर्भ ब्रुवतेऽनभिज्ञाः 
गर्भाकृतित्वात्कटु कोष्णतीच्त्णैः 
स्तरते पुनः केवल एव रक्ते ६१ 
गर्भ जडा भूतहृतं वदन्ति 
मूर्तर्न दृष्टं हरणं यतस्तैः 
अओजोशनत्वादथ वाऽव्यवस्थै 
भूतैरुपेच्त्येत न गर्भमाता ६२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
द्वितीये शारीरस्थाने गर्भव्यापन्नाम द्वितीयो5ध्यायः२ 


तृतीयोऽध्यायः 
अथातोऽङ्गविभागं शारीरं व्याख्यास्यामः 
इतिह स्माहरात्रेयादयो महर्षयः 
शिरोऽन्तराधिद्गौ बाहू सक्थिनीति समासतः 
षडङ्गमङ्गं प्रत्यङ्गं तस्याक्तिहृदयादिकम्‌ १ 
शब्दः स्पर्शश्च रूपं च रसो गन्धः क्रमाद्‌गुणाः 
खानिलाग्न्यन्भुवाम्‌ एकगुणवृद्घ्यन्वयः परे २ 
तत्र खात्‌ खानि देहेऽस्मिन्‌ श्रोत्रं शब्दो विविक्तता 
वातात्स्पर्शत्वगुच्छ्वासा बवह्लेद ग्रपपक्तयः ३ 
आप्या जिह्वारसक्लेदा घाणगन्धास्थि पार्थिवम्‌ 
मृद्वत्र मातृजं रक्तमांसमञ्जगुदादिकम्‌ ४ 
पैतृकं तु स्थिरं शुक्रधमन्यस्थिकचादिकम्‌ 
चेतनं चित्तमक्चाणि नानायोनिषु जन्म च ५ 

सात्म्यजं त्वायुरारोग्यमनालस्यं प्रभा बलम्‌ 
रसजं वपुषो जन्म वृत्तिर्वृद्धिरलोलता ६ 
सात्विकं शौचमास्तिक्यं शुक्लधर्मरुचिर्मतिः 
राजसं नहुभाषित्वं मानक्रदम्भमत्सरम्‌ ७ 
तामसं भयमज्ञानं निद्राऽलस्यं विषादिता 

इति भूतमयो देहः तत्र सप्त त्वचोऽसृजः ८ 
पच्यमानात्प्रजायन्ते क्षीरात्सन्तानिका इव 
घात्वाशयान्तरक्लेदो विपक्वः स्वंस्वमूष्मणा ६ 
श्लेष्मस्त्रास्वपराच्छन्नः कलाख्यः काष्ठसारवत्‌ 
ताः सप्त सप्त चाधारा रक्तस्याद्यः क्रमात्‌ परे १० 
कफामपित्तपक्वानां वायोर्मूत्रस्य च स्मृताः 
गर्भाशयोऽष्टमः स्त्रीणां पित्तपक्वाशयान्तरे ११ 
कोष्ाङ्गानि स्थितान्येषु हृदयं क्लोम फुप्फुसम्‌ 
यकृत्प्लीहोन्दुकं वृक्कौ नाभिडिम्भान्त्रवस्तयः १२ 
दश जीवितधामानि शिरोरसनबन्धनम्‌ 
करणठोऽस्त्र हदयं नाभिर्बस्तिः शुक्रौजसी गुदम्‌ १३ 
जालानि कण्डराश्चाङ्गे पृथक्‌ षोडश निर्दिशेत्‌ 
षट्‌ कूर्चाः सप्त सीवन्यो मेढ्जिह्णाशिरोगताः १४ 
शस्त्रेण ताः परिहरेञ्चतस्त्रो मांसरज्जवः 
चतुर्दशास्थिसङ्ाताः सीमन्ता द्विगुणा नव १५ 
अस्थ्नां शतानि षष्टिश्च त्रीणि दन्तनखैः सह 
घन्वन्तरिस्तु त्रीययाह सन्धीनां च शतद्वयम्‌ १६ 
दशोत्तरं सहस्रे ह्वे निजगादात्रिनन्दनः 

स्त्रावनां नवशती पञ्च पुंसां पेशीशतानि तु १७ 
अधिका विंशतिः स्त्रीणां योनिस्तनसमाश्रिताः 
दश मूलशिरा हत्स्थास्ताः सर्व सर्वतो वपुः १८ 
रसात्मकं वहन्त्योजस्तन्निबद्धं हि चेष्टितम्‌ 
स्थूलमूलाः सुसूच्त्माग्राः पत्ररेखाप्रतानवत्‌ १६ 
भिद्यन्ते तास्ततः सप्तशतान्यासां भवन्ति तु 
तत्रैकेकं च शाखायां शतं तस्मिन्न वेधयेत्‌ २० 

सिरां जालन्धरां नाम तिस्त्रश्चाभ्यन्तराश्रिताः 
षोडशद्विगुणाः श्रोणयां तासां द्वे द्वे तु वङ्गणो २१ 
द्वे द्रे कटिकतरुणे शस्त्रेणाष्टौ स्पृशेन्न ताः 
पार्श्वयोः षोड़शैकैकामूर्ध्वंगां वर्जयेत्तयोः २२ 
द्वादशद्विगुणाः पृष्ठे पृष्ठवंशस्य पार्श्वयोः 

द्वे डे तत्रोर्ध्वगामिन्यौ न शस्त्रेण परामृशेत्‌ २३ 
पृष्ठवजठरे तासां मेहनस्योपरि स्थिते 
रोमराजीमुभयतो द्वे द्वे शस्त्रेण न स्पृशेत्‌ २४ 
चत्वारिंशदुरस्यासां चतुर्दश न वेघयेत्‌ 
स्तनरोहिततन्मूलहृदये तु पृथग्द्वयम्‌ २५ 
अपस्तम्भारूययोरेकां तथाऽपालापयोरपि 
ग्रीवायां पृष्ठवत्तासां नीले मन्ये कृकाटिके २६ 
विघुरे मातृकाश्चाष्टौ षोडशेति परित्यजेत्‌ 
हन्वोः षोडश तासां द्वे सन्धिबन्धनकर्मणी २७ 
जिह्वायां हनुवत्तासामधो द्वे रसबोधने 

द्वेच वाचःप्रवर्तिन्यौ नासायां चतुरुत्तरा २८ 
विंशतिर्गन्धवेदिन्यौ तासामेकां च तालुगाम्‌ 
षट्पञ्चाशन्नयनयो निंमेषोन्मेषकर्मणी २६ 

द्वे द्रे अपाङ्गयोर्द्रै च तासां षडिति वर्जयेत्‌ 
नासानेत्राश्रिताः षष्टिर्ललाटे स्थपनीश्रिताम्‌ ३० 
तत्रैकां द्वे तथाऽवर्तौ चतस्त्रश्च कचान्तगाः 
समैवं वर्जयेत्तासाम्‌ कर्णयोः षोडशात्र तु ३१ 
द्वे शब्दबोधने शङ्को सिरास्ता एव चाश्रिताः 

ट्रे शङ्खसन्धिगे तासाम्‌ मूर्थि द्वादश तत्र तु ३२ 
एकैकां पृथगुत्तेपसीमन्ताधिपतिस्थिताम्‌ 
इत्यवेध्यविभागार्थ प्रत्यङ्गं वर्णिताः सिराः ३३ 
अवेध्यास्तत्र कार्स्न्येन देहेऽष्टानवतिस्तथा 
सङ्कीर्णा ग्रथिताः क्षुद्रा वक्राः सन्धिषु चाश्रिताः ३४ 
तासां शतानां सप्तानां पादोऽस्त्र बहते पृथक्‌ 
वातपित्तकफैर्जुष्टं शुद्धं चेवं स्थिता मलाः ३५ 

शरीरमनुगुहून्ति पीड़यन्त्यन्यथा पुनः 

तत्र श्यावारुणाः सूक्त्माः पूर्णरिक्ताः क्षणात्सिराः ३६ 
प्रस्पन्दिन्यश्च बातास्त्रं बहन्ते पित्तशोणितम्‌ 
स्पर्शोष्णाः शीघवाहिन्यो नीलपीताः कफं पुनः ३७ 
गौर्यः स्त्रिग्धाः स्थिराः शीताः संसृष्टं लिङ्गसङ्करे 
गूढाः समस्थिताः स्त्रिग्चा रोहिणयः शुद्धशोणितम्‌ ३८ 
धमन्यो नाभिसम्बद्धा विंशतिश्चतुरुत्तरा 

ताभिः परिवृता नाभिश्चक्रनाभिरिवारकैः ३९ 
ताभिश्चोध्वम धस्तिर्यग्देहोऽय मनुगृह्यते 

स्रोतांसि नासिके करणा नेत्रे पास्वास्यमेहनम्‌ ४० 
स्तनौ रक्तपथश्चेति नारीणामधिकं त्रयम्‌ 
जीवितायतनान्यन्तः स्त्रोतांस्याहस्त्रयोदश ४१ 
प्राणधातुमलाम्भोन्नवाहीन्यहित सेवनात्‌ 

तानि दुष्टानि रोगाय विशुद्धानि सुखाय च ४२ 
स्वघातुसमवर्णानि वृत्तस्थूलान्यणूनि च 

स्त्रोतांसि दीर्घाणयाकृत्या प्रतानसदृशानि च ४३ 
आहारश्च विहारश्च यः स्याद्दोषगुणैः समः 
धातुभिर्विगुणो यश्च स्त्रोतसां स प्रदूषकः ४४ 
अतिप्रवृत्तिः सङ्गो वा सिराणां ग्रन्थयोऽपि वा 
विमार्गतो वा गमनं स्त्रोतसां दुष्टिलक्षणम्‌ ४५ 
बिसानामिव सूच्त्माणि दूरं प्रविसृतानि च 

द्वाराणि स्त्रोतसां देहे रसो यैरुपचीयते ४६ 

ठ्यधे तु स्रोतसां मोहकम्पाध्मानवमिज्चराः 
प्रलापशूलवियमूत्ररोधा मरणमेव वा ४७ 
स्त्रोतोविद्धमतो वैद्यः प्रत्याख्याय प्रसाधयेत्‌ 
उद्धृत्य शल्यं यनेन सद्यःक्षतविधानतः ४८ 
अन्नस्य पक्ता पित्तं तु पाचकाख्यं परेरितम्‌ 
दोषधातुमलादीनामूष्मेत्यात्रेयशासनम्‌ ४६ 
तदधिष्ठानमन्नस्य ग्रहणाद्ग्रहणी मता 

सैव धन्वन्तरिमते कला पित्तधराह्वया ५० 

आयुरारोग्यवीर्योजोभूत धात्वम्रिपुष्टये 

स्थिता पक्वाशयद्वारि भ॒क्तमार्गार्गलेव सा ५१ 
भुक्तमामाशये रुध्वा सा व्रिपाच्य नयत्यधः 
बलवत्यबला त्वन्नमाममेव विमुञ्चति ५२ 
ग्रहणया बलमम्रिर्हि स चापि ग्रहणीनलः 
दूषितेऽग्रावतो दुष्टा ग्रहणी रोगकारिणी ५३ 
यदन्नं देहधात्वोजोबलवर्णादिपोषणम्‌ 
तत्राग्मिर्हैतुराहारान्न ह्यपक्वाद्रसादयः ५४ 

अन्नं काले$भ्यवहतं कोष्ठं प्राणानिलाहृतम्‌ 
द्रवैर्विभिन्नसङ्घातं नीतं स्त्रेहेन मार्दवम्‌ ५% 
सन्धुक्तितः समानेन पचत्यामाशयस्थितम्‌ 
आ्रौदर्यो$म्रिर्यथा बाह्यः स्थालीस्थं तोयतणडलम्‌ ५६ 
आदौ षड्समप्यन्नं मधुरीभूतमीरयेत्‌ 

फेनीभूतं कफं यातं विदाहादम्लतां ततः ५७ 
पित्तमामाशयात्कुर्याच्च्यवमानं च्यृतं पुनः 
अग्रिना शोषितं पक्वं पिणिडतं कटु मारुतम्‌ ५८ 
भौमाप्याम्रेयवायव्याः पञ्चोष्माणः सनाभसाः 
पञ्चाहारगुणान्स्वान्‌ स्वान्‌ पार्थिवादीन्‌ पचन्त्यनु ५६ 
यथास्वं ते च पुष्णन्ति पक्वा भूतगुणान्‌ पृथक 
पार्थिवाः पार्थिवानेव शेषाः शेषांश्च देहगान्‌ ६० 
किड़ं सारश्च तत्पक्वमन्नं सम्भवति द्विधा 
तत्राच्छं किट्टमनस्य मूत्रं विद्याद्धनं शकृत्‌ ६१ 
सारस्तु सप्तभिर्भूयो यथास्वं पच्यतेऽस्रिभिः 
रसाद्रक्तं ततोमांसं मांसान्मेदस्ततोऽस्थि च ६२ 
अस्थ्नो मज्जा ततः शुक्रं शुक्रादूर्भः प्रजायते 
कफः पित्तं मलाः खेषु प्रस्वेदो नखरोम च ६३ 
स्त्रेहोऽक्तित्वग्विशामोजो धातूनां क्रमशो मलाः 
प्रसादकिङ्टौ धातूनां पाकादेवं द्विधर्छतः ६४ 
परस्परोपसंस्तम्भाद्धातु स्त्रेहपरम्परा 
केचिदाहरहोरात्रात्वडहादपरे परे ६५ 

मासेन याति शुक्रत्वमन्नं पाकक्रमादिभिः 

सन्तता भोज्यधातूनां परिवृत्तिस्तु चक्रवत्‌ ६६ 
बुष्यादीनि प्रभावेण सद्यः शुक्रादि कुर्वति 

प्रायः करोत्यहोरात्रात्कर्मान्यदपि भेषजम्‌ ६७ 
व्यानेन रसधातुर्हि विक्षेपोचितकर्मणा 
युगत्पसर्व॑तोऽजस्त्रं देहे विक्निप्ते सदा ६८ 
क्रिप्यमाणः खवैगुणयाद्रसः सञ्जति यत्र सः 
तस्मिन्विकारं कुरुते खे वर्षमिव तोयदः ६६ 
दोषाणामपि चैवं स्यादेकदेशप्रकोपणम्‌ 
अन्नभोतिकधात्वम्रिकर्मेति परिभाषितम्‌ ७० 
अन्नस्य पक्ता सर्वेषां पक्तणामधिको मतः 
तन्मूलास्ते हि तद्वृद्धिक्तयवृद्धिक्षयात्मकाः ७१ 
तस्मात्तं विधिवद्युक्तेरन्नपानेन्धनै हिंतेः 
पालयेत्प्रयतस्तस्य स्थितौ ह्यायुर्बलस्थितिः ७२ 
समः समाने स्थानस्थे विषमोऽस्निर्विमार्गगे 
पित्ताभिमूच्छिते तीच्त्शो मन्दोऽस्मिन्कफपीडिते ७३ 
समोऽम्रिर्विषमस्तीच्णो मन्दश्चैवं चतुर्विधः 

यः पचेत्सम्यगेवान्नं भुक्तं सम्यक समस्त्वसौ ७४ 
विषमोऽसम्यगप्याशु सम्यग्वाऽपि चिरात्पचेत्‌ 
तीक्ष्णो वह्लिः पचेच्छीघ्रमसम्यगपि भोजनम्‌ ७% 
मन्दस्तु सम्यगप्यन्नमुपयुक्तं चिरात्पचेत्‌ 
कृत्वाऽस्यशोषाटोपान्त्रकूजनाध्मानगौरवम्‌ ७६ 
सहजं कालजं युक्तिकृतं देहबलं त्रिधा 

तत्र सत्त्वशरीरोत्थं प्राकृतं सहजं बलम्‌ ७७ 
वयस्कृतमृतूत्थं च कालजं युक्तिजं पुनः 
विहाराहारजनितं तथोर्जस्करयोगजम्‌ ७८ 
देशोऽल्पवारिद्रुनगो जाङ्गलः स्वल्परोगदः 
आनूपो विपरीतोऽस्मात्समः साधारणः स्मृतः ७६ 
मञ्जमेदोवसामूत्रपित्तश्लेष्म शकृन्त्यसूक्‌ 

रसो जलं च देहेऽस्मिन्नेकेकाञ्जलिवद्धितम्‌ ८० 

पृथक स्वप्रसृतं प्रोक्तमोजोमस्तिष्करेतसाम्‌ 
द्वावञ्जली तु स्तन्यस्य चत्वारो रजसः स्त्रियाः ८१ 
समधातोरिदं मानं विद्याद्वृद्धिक्तयावतः ८२ 
शुक्रासूग्गर्भिणीभोज्यचेष्टा गर्भाशयर्तुषु 

यः स्याद्दोषोऽधिकस्तेन प्रकृतिः सप्तघोदिता ८३ 
विभुत्वादाशुकारित्वाद्टलित्वादन्य कोपनात्‌ 
स्वातन्त्र्याट्टहरोगत्वाददोषाणां प्रबलोऽनिलः ८४ 
प्रायोऽत एव पवनाध्युषिता मनुष्या 
दोषात्मकाः स्फुटितध्रूसरकेशगात्राः 
शीतद्विषश्चलधृति स्मृतिबुद्धिचेष्टा 

सौहार्ददृष्टि गतयोऽतिबहप्रलापाः ८५ 
अल्पवित्तबल जीवितनिद्राः 

सन्नसक्त चलजर्जरवाचः 

नास्तिका बहभुजः सविलासा 
गीतहासमृगयाकलिलोलाः ८६ 
मधुराम्लपटूष्ण सात्म्यकाङ्गाः 

कृशदीर्घाकृतयः सशब्दयाताः 

न दूढा न जितेन्द्रिया न चार्या 

न च कान्तादयिता बहप्रजा वा ८७ 

नेत्राणि चैषां खरधूसराणि 

वृत्तान्यचारूणि मृतोपमानि 

उन्मीलितानीव भवन्ति सुप्र 

शैलद्रुमांस्ते गगनं च यान्ति ८८ 

अधन्या मत्सराध्माताः स्तेनाः प्रोट्टद्धपिणिडकाः 
श्वशुगालोष्ट्गृच्राखुकाकानूकाश्च वातिकाः ८६ 
पित्तं बह्निर्वह्लिजं वा यदस्मा 
त्पित्तोद्रिक्तस्तीच्त्णतृष्णा बुभुक्षः 

गौरोष्णाङ्ग स्ताम्र हस्ताङ्घिवक्त्रः 

शूरो मानी पिङ्गकेशोऽल्परोमा ६० 

दयितमाल्य विलेपन मण्डनः 

सुचरितः शुचिराश्रित वत्सलः 
विभवसाहस बुद्धि नलान्वितो 

भवति भीषु गतिट्विघतामपि ६१ 

मेघावी प्रशिथिल सन्धिंबन्धमांसो 
नारीणामनभिमतोऽल्प शुक्रकामः 
आवासः पलिततरङ्गनीलिकानां 
भुङ्क्तेऽन्न मधुरकषायतिक्तशीतम्‌ ६२ 
घर्मद्वेषी स्वेदनः पूतिगन्धि 

भूर्युज्चार क्रोचपानाशनेर्ष्यः 

सुप्तः पश्येत्कर्णिकारान्पलाशान्‌ 
दिग्दाहोल्काविद्युदर्कानलांश्च ६३ 
तनूनि पिङ्गानि चलानि चेषां 
तन्वल्पपच्त्माणि हिमप्रियासि 

क्रोधेन मद्येन रवेश्च भासा रागं 
व्रजन्त्याशु विलोचनानि ६४ 

मध्यायुषो मध्यबलाः परिडताः क्लेशभीरवः 
व्याघ्रर्चकपिमार्जारयच्षानूकाश्च पैत्तिकाः ६% 
श्लेष्मा सोमः श्लेष्मलस्तेन सौम्यो 
गूढस्निग्वश्लिष्ट सन्ध्यस्थिमांसः 
ज्ुत्तड़दु:ः खक्ले शघर्मेरतमो 

बुद्ध्या युक्तः सात्विकः सत्यसन्धः ६६ 
प्रियङ्गुदूर्वाशर काणडशस्त्र 
गोरोचनापद्म सुवर्णवर्णः 

प्रलम्बबाहुः पृथुपीनवच्ता 

महाललाटो घननीलकेशः ६७ 

मृद्ठङ्ग: समसुविभक्त चारुदेहो 
बह्लोजोरतिरस शुक्रपुत्रभृत्यः 

धर्मात्मा वदति न निष्ठुरं च जातु 
प्रच्छन्नं बहति दृढं चिरं च वैरम्‌ ६८ 
समदद्विरदेन्द्र तुल्य यातो 

जलदाम्भोधि मृदङ्ग सिंहघोषः 
स्मृति मानभियोगवान्‌ विनीतो 

न च बाल्येऽप्यतिरोदनो न लोलः ६६ 
तिक्तं कषायं कटुकोष्णरूच्त 

मल्पं स भुङ्क्ते नलवांस्तथाऽपि 
रक्तान्तसुस्तरिच व्रिशालदीर्घ 
सुव्यक्तशुक्ला सितपक्त्मलाक्षः १०० 
अल्पठ्याहार क्रोध पानाशनेहः 
प्राज्यायुर्वित्तो दीर्घदर्शी वदान्यः 
श्राद्धो गम्भीरः स्थूललक्ञः क्षमावा 
नार्यो निद्रालुदीर्घसूत्रः कृतज्ञः १०१ 
ऋजुरविपश्चित्सभगः सुलजो 

भक्तो गुरूणां स्थिरसौहृदश्च 

स्वप्रे सपद्मान्सविहङ्ग मालां 
स्तोयाशयान्‌ पश्यति तोयदांश्च १०२ 
ब्रह्मरद्रेन्द्रवरुणतार्च्त्य हंसगजाधिपैः 


श्लेष्मप्रकृतयस्तुल्यास्तथा सिंहाश्वगोवृषेः १०३ 


प्रकृतीद्वेयसर्वोत्था इन्द्रसर्वगुणोदये 


शौचास्तिक्यादिभिश्चेवं गुणैर्गणमयीर्वदेत्‌ १०४ 
वयस्त्वाषोडशाद्वालं तत्र धात्विन्द्रियौजसाम्‌ 


वृद्धिरासप्ततेर्म ध्यं तत्रावृद्धिः परं क्यः १०% 
स्वं स्वं हस्तत्रयं साद्धं वपुः पात्रं सुखायुषोः 
न च यद्युक्तमुद्रिक्तेरष्टाभिर्निन्दितैर्निजेः १०६ 
अरोमशासितस्थूलदीर्घत्वैः सविपर्ययैः 


सुस्तिग्धा मृदवः सूच्त्मा नेकमूलाः स्थिराः कचाः १०७ 


ललाटमुन्नतं श्लिष्टशङ्कमर्घेन्दु सन्निभम्‌ 


कर्णो नीचोन्नतौ पश्चान्महान्तौ श्लिष्टमांसलौ १०८ 


नेत्रे व्यक्तासितसिते सुबद्धघनपक्मणी 


उन्नताग्रा महोच्छवासा पीनर्जुर्नासिका समा १०६ 


ओष्ठौ रक्तावनुद्वृत्तौ महत्त्यौ नोल्बणे हनू 

महदास्यं घना दन्ताः स्निग्धाः श्लक्ष्णाः सिताःसमाः ११० 
जिह्वा रक्ताऽयता तन्वी मांसलं चिबुकं महत्‌ 
ग्रीवा हृस्वा घना वृत्ता स्कन्धावुन्नतपीवरौ १११ 
उदरं दक्तिणावर्तगूढनाभि समुन्नतम्‌ 
तनुरक्तोन्नतनखं स्त्रिघमाताम्रमांसलम्‌ ११२ 
दीर्घाच्छिद्राङगुलि महत्पाणिपादं प्रतिष्ठितम्‌ 
गूढवंशं बृहत्पृष्ठं निगूढाः सन्धयो दृढाः ११३ 
धीरः स्वरोऽनुनादी च वर्णः स्त्रिग्चः स्थिरप्रभः 
स्वभावजं स्थिरं सत्त्वमविकारि विपत्स्वपि ११४ 
उत्तरोत्तरसुक्षेत्रं वपुर्गर्भादि नीरुजम्‌ 
आयामज्ञानविज्ञानर्वद्धमानं शनैः शुभम्‌ ११५ 
इति सर्वगुणोपेते शरीरे शरदां शतम्‌ 
आयुरैश्वर्यमिष्टाश्च सर्वे भावाः प्रतिष्ठिताः ११६ 
त्वग्रक्तादीनि सत्त्वान्तान्यग्रथाणयष्टौ यथोत्तरम्‌ 
बलप्रमाणज्ञानार्थं साराणयुक्तानि देहिनाम्‌ ११७ 
सारेरुपेतः सर्वैः स्यात्परं गौरवसं युतः 
सर्वारम्भेषु चाशावान्सहिष्णः सन्मतिः स्थिरः १९८ 
अ्नुत्सेकमदैन्यं च सुखं दुःखं च सेवते 
सत्ववांस्तप्यमानस्तु राजसो नैव तामसः ११६ 
दानशीलदयासत्य ब्रह्मचर्यकृतज्ञताः 
रसायनानि मैत्री च पुणयायुर्बद्धिकृदूणः १२० 

इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदय संहितायां 

द्वितीये शारीरस्थानेऽङ्गविभागो नाम तृतीयोऽध्यायः ३ 


चतुर्थोऽध्यायः 
अथातो मर्मकिभागं शारीरं व्यारूयास्यामः 
इति ह स्माहरात्रेयादयो महर्षयः 
सप्तोत्तरं मर्मशतं तेषामेकादशादिशेत्‌ 
प॒थक्सन्क्थोस्तथा बाह्वोस्त्रीणि कोष्ठे नवोरसि १ 
पृष्ठे चतुर्द शोर्ध्ं तु जत्रोस्त्रिंशञ्च सप्त च 

मध्ये पादतलस्याहरभितो मध्यमाङ्गुलिम्‌ २ 
तलहन्नाम रुजया तत्र विद्धस्य पञ्चता 
अङ्गुष्ठाङ्गुलिमध्यस्थं ज्षिप्रमाक्तेपमारणम्‌ ३ 
तस्योर्ध्वं इयङ्गुले कूर्चः पादभ्रमणकम्पकृत्‌ 
गुल्फसन्धेरघः कूर्चशिरः शोफरुजाकरम्‌ ४ 
जङ्ाचरणयोः सन्धौ गुल्फो रुक्स्तम्भमान्द्यकृत्‌ 
जङ्कान्तरे त्विन्द्रबस्तिर्मारयत्यसृजः क्षयात्‌ ५ 
जङ्घोवौः सङ्गमे जानु खञ्जता तत्र जीवतः 
जानुनस्त्र्यङ्गुलादूर्ध्वमाणयूरुस्तम्भशोफकृत्‌ ६ 
उर्व्यूरुमध्ये तद्रेघात्सक्िथिशोषोऽस्तरसङ्गयात्‌ 
ऊरुमूले लोहिताक्षं हन्ति पक्ञमसूक्क्षयात्‌ ७ 
मुष्कवङ्घण्योर्मध्ये विटपं षणढताकरम्‌ 


इति सन्क्थोस्तथा बाहोर्मणिबन्धो5त्र गुल्फवत्‌ ८ 


कूर्परं जानुवत्कौणयं तयोर्विटपवत्पुनः 
कक्षाक्षमध्ये कक्षाधूक्‌ कुणित्वं तत्र जायते € 
स्थूलान्त्रबद्धः सद्योच्रो विड्वातवमनो गुदः 
मूत्राशयो धनुर्वक्रो नस्तिरल्पास्त्रमांसगः १० 
एकाधोवदनो मध्ये कट्याः सद्यो निहन्त्यसून्‌ 
ऋतेऽश्मरीव्रणाद्विद्धस्तत्राप्युभयतश्च सः ११ 
मूत्रसत्राव्येकतो भिन्ने व्रणो रोहेज्च यलतः 
देहामपक्वस्थानानां मध्ये सर्वसिराश्रयः १२ 
नाभिः सोऽपि हि सद्यघ्नो द्वारमामाशयस्य च 
सत्वादिधाम हृदयं स्तनोरःकोष्ठमध्यगम्‌ १३ 
स्तनरोहितमूलारूये इयङगुले स्तनयोर्वदेत्‌ 


ऊर्ध्वाघोऽस्त्रकफापूर्णकोष्ठो नश्येत्तयोः क्रमात्‌ १४ 


अ्रपस्तम्भावुरः पार्श्वे नाडयावनिलवाहिनी 
रक्तेन पूर्णकोष्ठोऽत्र श्वासात्कासाञच्च नश्यति १५ 
पष्ठवंशोरसोर्मध्ये तयोरेव च पार्श्वयोः 
अधोंऽसकूटयोर्विद्यादपालापारूयमर्मणी १६ 
तयोः कोष्ठेऽसृजा पूर्ण नश्येद्यातेन पूयताम्‌ 

पार्श्वयोः पृष्ठवंशस्य श्रोणीकर्णो प्रति स्थिते १७ 
वंशाश्रिते स्फिजोरूध्व॑ कटीकतरुणे स्मृते 

तत्र रक्तक्चयात्पाणडहीनरूपो विनश्यति १८ 
पृष्ठवंशं ह्युभयतो यौ सन्धी कटिपार्श्वयोः 
जघनस्य बहिभगि मर्मणी तौ कुकुन्दरौ १६ 
चेष्टाहानिरधःकाये स्पर्शाज्ञानं च तद्व्यघात्‌ 
पार्श्वान्तरनिबद्धौ यावुपरि श्रोणिकर्णयोः २० 
आअआशयच्छादनौ तौ तु नितम्बौ तरुणास्थिगौ 
अधःशरीरे शोफोऽत्र दौर्बल्यं मरणं ततः २१ 
पार्श्वान्तरनिबद्धौ च मध्ये जघनपार्श्वयोः 
तिर्यगूर्ध्वं च निर्दिष्टौ पार्श्चसन्धी तयोर्व्यघात्‌ २२ 
रक्तप्रितकोष्ठस्य शरीरान्तरसम्भवः 
स्तनमूलार्जवे भागे पृष्ठवंशाश्रये सिरे २३ 
बृहत्यौ तत्र विद्धस्य मरणां रक्तसङ्गयात्‌ 
बाहमूलाभिसम्बद्धे पृष्ठवंशस्य पार्श्वयोः २४ 
अंसयोः फलके बाहस्वापशोषौ तयोर्व्यधात्‌ 
ग्रीवामुभयतः स्त्राव्नी ग्रीवाबाहुशिरोन्तरे २५ 
स्कन्धांसपीठसम्बन्धावंसौ बाहुक्रियाहरौ 
कण्ठनाडीमुभयतः सिरा हनुसमाश्रिताः २६ 
चतस्त्रस्तासु नीले द्वे मन्ये द्वे मर्मणी स्मृते 
स्वरप्रणाशवैकृत्यं रसाज्ञानं च तद्व्यधे २७ 
कण्ठनाडीमुभयतो जिह्वानासागताः सिराः 
पृथक चतस्त्रस्ताः सद्यो घ्नन्त्यसून्मातृकाह्णयाः २८ 
कृकाटिके शिरोग्रीवासन्धौ तत्र चलं शिरः 
अधस्तात्कर्णयोर्निम्ने विधुरे श्रुतिहारिणी २६ 
फणावुभयतो घाणमार्ग श्रोत्रपथानुगौ 
अ्नन्तर्गलस्थितौ वेघादून्धविज्ञानहारिणौ ३० 
नेत्रयोर्बाह्यतोऽपाङ्गौ भ्रुवोः पुच्छान्तयोरधः 
तथोपरि भुवोर्निम्नावावर्तावान्ध्यमेषु तु ३१ 
अनुकर्ण ललाटान्ते शङ्को सद्योविनाशनौ 

केशान्ते शङ्खयोरू्ध्वमुत्ेपौ स्थपनी पुनः ३२ 
भ्रुवोर्मध्ये त्रयेऽप्यत्र शल्ये जीवेदनुद्धृते 

स्वयं वा पतिते पाकात्सद्यो नश्यति तूद्घृते ३३ 
जिह्णाक्तिनासिका श्रोत्रखचतुष्टयसङ्गमे 
तालुन्यास्यानि चत्वारि स्त्रोतसां तेषु मर्मसु ३४ 
विद्धः शृङ्गाटकारूयेषु सद्यस्त्यजति जीवितम्‌ 
कपाले सन्धयः पञ्च सीमन्तास्तिर्यगूर्ध्व॑गाः ३५ 
भ्रमोन्मादमनोनाशैस्तेषु विद्धेषु नश्यति 

आन्तरो मस्तकस्योर्ध्वं सिरासन्धिसमागमः ३६ 
रोमावर्तोऽधिपो नाम मर्म सद्यो हरत्यसून्‌ 
विषमं स्पन्दनं यत्र पीडिते रुक च मर्म तत्‌ ३७ 
मांसास्थिसत्रायृचमनीसिरा सन्धिसमागमः 
स्यान्मर्मेति च तेनात्र सुतरां जीवितं स्थितम्‌ ३८ 
बाहल्येन तु निर्देशः षोढैवं मर्मकल्पना 
प्राणायतनसामान्यादैक्यं वा मर्मणां मतम्‌ ३६ 
मांसजानि दशेन्द्राठ्यतलहृत्स्तनरोहिताः 

शङ्को कटीकतरुणे नितम्बावंसयोः फले ४० 
अस्थ्न्यष्टौ स्त्रावमर्माणि त्रयोविंशतिराणयः 
कूर्चकूर्चशिरोऽपाङ्ग च्ञिप्रोत््षेपांसनस्तयः ४१ 
गुदापस्तम्भविघुस्शृङ्गाटानि नवादिशेत्‌ 

मर्माणि धमनीस्थानि सप्तत्रिंशत्सिराश्रयाः ४२ 
बृहत्यौ मातृका नीले मन्ये कक्षाधरौ फणौ 
विटपे हृदयं नाभिः पार्श्वसन्धी स्तनाधरे ४३ 
अपालापौ स्थपन्युर्व्यश्चतस्तरो लोहितानि च 
सन्धौ विंशतिरावर्ती मणिबन्धौ कुकुन्दरौ ४४ 
सीमन्ताः कूर्परौ गुल्फौ कृकाटयौ जानुनी पतिः 
मांसमर्म गुदोऽन्येषां स्त्राव्नि कक्चाधरौ तथा ४% 
विटपौ विधुराख्ये च शृङ्गाटानि सिरासु तु 
अपस्तम्भावपाङ्गौ च धमनीस्थं न तैः स्मृतम्‌ ४६ 
विद्धेऽजस्तरमसृक्स्रावो मांसधावनवत्तनुः 

पाणड्त्वमिन्द्रियाज्ञानं मरणं चाशु मांसजे ४७ 
मञ्जान्वितोऽच्छो विच्छिन्नः स्त्राबो रुक चास्थिमर्मणि 
आयामाक्षेपकस्तम्भाः स्त्रावजेऽभ्यधिकं रुजा ४८ 
यानस्थानासनाशक्ति वैंकल्यमथवाऽन्तकः 

रक्तं सशब्दफेनोष्णं धमनीस्थे विचेतसः ४६ 
सिरामर्मव्यधे सान्द्रमजस्त्रं नह्ृसृक्स्रवेत्‌ 
तत्क्यात्तुड्भ्रमश्वासमोहहिघ्माभिरन्तकः ५० 
वस्तु शूकैरिवाकीर्णं रूढे च कुणिखञ्जता 
बलचेष्टाक्तयः शोषः पर्वशोफश्च सन्धिजे ५१ 
नाभिशङ्खाधिपापानहच्छृङ्गाटकबस्तयः 

अष्टौ च मातृकाः सद्यो निघ्रन्त्येकान्रविंशतिः ५२ 
सप्ताहः परमस्तेषां कालः कालस्य कर्षणे 
त्रयस्त्रंशदपस्तम्भतल हृत्पाश्व॑सन्धयः ५३ 
कटीतरुणसीमन्तस्तन मूलेन्द्रबस्तयः 
क्षिप्रापालापबृहती नितम्बस्तनरोहिताः ५४ 
कालान्तरप्राणहरा मासमासाद्धजीविताः 

उत्क्षेपौ स्थपनी त्रीणि विशल्यघ्रानि तत्रहि ५५ 
वायुर्मांसवसामज्जमस्तुलुङ्गानि शोषयन्‌ 
शल्यापाये विनिर्गच्छन्‌ श्वासात्कासाञ्च हन्त्यसून्‌ ५६ 
फणावपाङ्गौ विधुरे नीले मन्ये कृकाटिके 
असांसफलकावर्त व्रिटपोर्वीकुकुन्दराः ५७ 
सजानुलोहिताक्षाणिकक्षा धृक्कर्चकूर्पराः 
वैकल्यमिति चत्वारि चत्वारिंशञ्च कुर्वते ५८ 
हरन्ति तान्यपि प्राणान्‌ कदाचिदभिघाततः 

अष्टौ कूर्चशिरोगुल्फमणिबन्धा रुजाकराः ५६ 
तेषां विटपकक्षाधगुर्व्यः कूर्चशिरांसि च 
द्वादशाङ्गुलमानानि इथडगुले मणिबन्धने ६० 
गुल्फौ च स्तनमूले च त्र्यङ्गुलं जानुकूर्परम्‌ 
अपानबस्तिहन्नाभिनीलाः सीमन्तमातृकाः ६१ 
कूर्चशृङ्गाटमन्याश्च त्रिंशदेकेन वर्जिताः 

आत्मपाणितलोन्मानाः शेषाययर्द्धाङ्गुलं वदेत्‌ ६२ 
पञ्चाशत्षट्‌ च मर्माणि तिलब्रीहिसमान्यपि 
इष्टानि मर्माणयन्येषां चतुरद्धोक्ताः सिरास्तु याः ६३ 
तर्पयन्ति वपुः कृत्स् ता मर्माणयाश्रितास्ततः 
तत्क्वतात्क्षतजात्यर्थ प्रवृत्तेर्धातुसङ्गये ६४ 
वृद्भश्चलो रुजस्तीव्राः प्रतनोति समीरयन्‌ 
तेजस्तदुद्धृतं धत्ते तृष्णाशोषमदश्रमान्‌ ६५ 
स्विन्नसतरस्तश्लथतनुं हरत्येनं ततोऽन्तकः 
वद्धयेत्सन्धितो गात्रं मर्मणयभिहते द्रुतम्‌ ६६ 
छेदनात्सन्धिदेशस्य सङ्कुचन्ति सिरा ह्यतः 
जीवितं प्राणिनां तत्र रक्ते तिष्ठति तिष्ठति ६७ 
सुविक्षतो$प्यतो जीवेदमर्मणि न मर्मणि 
प्राणघातिनि जीवेत्तु कश्चिद्रेद्यगुणेन चेत्‌ ६८ 
असमग्राभिघाताञ्च सोऽपि वैकल्यमश्नुते 
तस्मात्ब्ञारविषाग्न्यादीन्‌ यत्नान्मर्मसु वर्जयेत्‌ ६६ 
मर्माभिघातः स्वल्पोऽपि प्रायशो बाधतेतराम्‌ 
रोगा मर्माश्रयास्तद्रत्प्रक्रान्ता यबतोऽपि च ७० 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
द्वितीये शारीरस्थाने मर्मविभागो नाम चतुर्थोऽध्यायः ४ 


पञ्चमोऽध्यायः 
अथातो विकृतिविज्ञानीयं शारीरं व्यारूयास्यामः 
इति ह स्माहरात्रेयादयो महर्षयः 
पुष्पं फलस्य धूमो$ग्रेवर्षस्य जलदोदयः 
यथा भविष्यतो लिङ्गं रिष्टं मृत्योस्तथा ध्रुवम्‌ १ 
्ायुष्मति क्रियाः सर्वाः सफलाः सम्प्रयोजिताः 
भवन्ति भिषजां भूत्यै कृतज्ञ इव भूभुजि १ 
क्षीणायुषि कृतं कर्म व्यर्थं कृतमिवाधमे 
अयशो देहसन्देहं स्वार्थहानिं च यच्छति २ 
तर्हीदानीं गतासूनां लक्षणं सम्प्रचक्षते 

विकृतिः प्रकृतेः प्राज्ञैः प्रदिष्टा रिष्टसंज्ञया ३ 
ऋरिष्टं नास्ति मरणं टृष्टरिष्टं च जीवितम्‌ 

अरिष्टे रिष्टविज्ञानं न च रिष्टेऽप्यनेप॒णात्‌ २ 
केचित्तु तदिद्वधेत्याहः स्थाय्यस्थायिविभेदतः 
दोषाणामपि बाहल्याद्रिष्टाभासः समुद्भवेत्‌ ३ 

स दोषाणां शमे शाम्येत्स्थाय्यवश्यं तु मृत्यवे 
रूपेन्दट्रियस्वरच्छायाप्रतिच्छायाक्रियादिषु ४ 
अन्येष्वपि च भावेषु प्राकृतेष्वनिमित्ततः 
विकृतिर्या समासेन रिष्टं तदिति लक्षयेत्‌ ५ 
केशरोम निरभ्यङ्गं यस्याभ्यक्तमिवेच्त्यते 
यस्यात्यर्थं चले नेत्रे स्तब्धान्तर्गतनिर्गते ६ 

जिह्मे विस्तृतसङ्किमे स ङ्गि्तविनतभ्रुणी 
उद्भ्रान्तदर्शने हीनदर्शने नकुलोपमे ७ 

कपोताभे अ्रलाताभे स्त्रुते लुलितपच्मणी 
नासिकाऽत्यर्थविवृता संवृता पिटिकाचिता ८ 
उच्छूना स्फुटिता म्लाना यस्यौष्ठो यात्यधोऽधरः 
ऊर्ध्वं द्वितीयः स्यातां वा पक्वजम्बूनिभावृभौ & 
दन्ताः सशर्कराः श्यावास्ताम्राः पुष्पितपङ्किताः 
सहसैव पतेयुर्वा जिह्वा जिह्मा विसर्पिणी १० 
शूना शुष्का गुरुः श्यावा लिप्ता सुप्ता सकरटका 
शिरः शिरोधरा वोढं पृष्ठं वा भारमात्मनः ११ 
हनू वा पिएडमास्यस्थं शक्नुवन्ति न यस्य च 
यस्यानिमित्तमङ्गानि गुरूणयति लघूनि वा १२ 
विषदोषाद्विना यस्य खेभ्यो रक्त प्रवर्तते 

उत्सिक्तं मेहनं यस्य वृषणावतिनिःसृतौ १३ 
अतोऽन्यथा वा यस्य स्यात्‌ सर्वे ते कालचोदिताः 
यस्यापूर्वाः सिरालेखा बालेन्द्वाकृतयोऽपि वा १४ 
ललाटे नस्तिशीर्षे वा षणमासान्न स जीवति 
पञ्चिनीपत्रवत्तोयं शरीरे यस्य देहिनः १५ 

प्लवते प्लवमानस्य षरमासास्तस्य जीवितम्‌ 

हरिताभाः सिरा यस्य रोमकूपाश्च संवृताः १६ 
सोऽम्लाभिलाषी पुरुषः पित्तान्मरणमश्नृते 

यस्य गोमयचूर्णाभं चूर्ण मुध्चि मुखेऽपि वा १७ 
सस्त्रेहं मूर्ध्नि धूमो वा मासान्तं तस्य जीवितम्‌ 
मूर्धि भ्रुवोर्वा कुर्वन्ति सीमन्तावर्तका नवाः १८ 
मृत्युं स्वस्थस्य षड़ात्रात्त्रिरात्रादातुरस्य तु 

जिह्वा श्यावा मुखं पूति सव्यमक्षि निमञ्जति १६ 
खगा वा मूर्श्निं लीयन्ते यस्य तं परिवर्जयेत्‌ 

यस्य स्त्रातानुलिप्तस्य पूर्व शुष्यत्युरो भृशम्‌ २० 
आर्द्रेषु सर्वगात्रेषु सोऽधमासं न जीवति 
अकस्माद्युगपद्भात्रे वर्णो प्राकृतवैकृतौ २१ 
तथैवोपचयग्लानिरोक्यस्रेहादि मृत्यवे 

यस्य स्फुटेयुरङ्गुल्यो नाकृष्टा न स जीवति २२ 
क्षवकासादिषु तथा यस्यापूर्वो ध्वनिर्भवेत्‌ 

हृस्वो दीर्घोऽति वोच्छ्वासः पूतिः सुरभिरेव वा २३ 
आप्लुतानाप्लुते काये यस्य गन्धोऽतिमानुषः 
मलवस्त्रब्रणादौ वा वर्षान्तं तस्य जीवितम्‌ २४ 
भजन्तेऽत्यङ्गसौरस्याद्यं यृकामक्तिकादयः 

त्यजन्ति वाऽतिवैरस्यात्सोऽपि वर्षं न जीवति २५ 
सततोष्मसु गात्रेषु शैत्यं यस्योपलच्त्यते 

शीतेषु भृशमौष्णयं वा स्वेदः स्तम्भोऽप्यहेतुकः २६ 
यो जातशीतपिटिकः शीताङ्गो वा विदह्यते 
उष्णद्वेषी च शीतार्तः स प्रेताधिपगोचरः २७ 
उरस्यूष्मा भवेद्यस्य जठरे चातिशीतता 

भिन्नं पुरीषं तृष्णा च यथा प्रेतस्तथैब सः २८ 

मूत्रं पुरीषं निष्ठञ्यूतं शुक्रं वाऽप्सु निमज्जति 
निष्ठ्यूतं बहुवर्णं वा यस्य मासात्स नश्यति २६ 
घनीभूतमिवाकाशमाकाशमिव यो घनम्‌ 
अमूर्तमिव मूर्त च मूर्त चामूर्तवत्स्थितम्‌ ३० 
तेजस्व्यतेजस्तद्वच्च शुक्लं कृष्णमसञ्च सत्‌ 

अनेत्ररोगश्चन्द्रं च नहरूपमलाञ्छनम्‌ ३१ 
जाग्रद्रक्षांसि गन्धर्वान्‌ प्रेतानन्यांश्च तद्विधान्‌ 

रूपं व्याकृति तत्तञ्च यः पश्यति स नश्यति ३२ 
सपर्षीणां समीपस्थां यो न पश्यत्यरुन्धतीम्‌ 
घ्रबमाकाशगङ्गां वा स न पश्यति तां समाम्‌ ३३ 
मेघतोयौघ निर्घोषवीणापणव बेणुजान्‌ 
शुणोत्यन्यांश्च यः शन्दानसतो न सतोऽपि वा ३४ 
निष्पीडय कर्णो शृणुयान्न यो घुकघुकास्वनम्‌ 
तद्वदून्घरसस्पर्शान्‌ मन्यते यो विपर्ययात्‌ ३% 
सर्वशो वा न यो यश्च दीपगन्धं न जिघ्रति 

विधिना यस्य दोषाय स्वास्थ्यायाविधिना रसाः ३६ 
यः पांसुनेव कीर्णाङ्गो योऽङ्गै घातं न वेत्ति वा 
अन्तरेण तपस्तीव्रं योगं वा विधिपूर्वकम्‌ ३७ 
जानात्यतीन्द्रियं यश्च तेषां मरणमादिशेत्‌ 

हीनो दीनः स्वरोऽव्यक्तो यस्य स्यादूक्ूदोऽपि वा ३८ 
सहसा यो विमुह्येट्ठा विवन्षुर्न स जीवति 

स्वरस्य दुर्नलीभावं हानिं च बलवर्णयोः ३६ 
रोगवुद्धिमयुक्त्या च दृष्ट्वा मरणमादिशेत्‌ 

अपस्वरं भाषमाणं प्राप्तं मरणमात्मनः ४० 

श्रोतारं चास्य शब्दस्य दूरतः परिवर्जयेत्‌ 

संस्थानेन प्रमाणेन वर्णन प्रभयाऽपि वा ४१ 

छाया विवर्तते यस्य स्वप्रेऽपि प्रेत एव सः 
आतपादर्शतोयादौ या संस्थानप्रमाणतः ४२ 
छायाऽङ्गात्सम्भवत्युक्ता प्रतिच्छायेति सा पुनः 
वर्णप्रभाश्रया या तु सा छायैव शरीरगा ४३ 
भवेद्यस्य प्रतिच्छाया छिन्ना भिन्नाऽधिकाऽकुला 
विशिरा द्विशिरा जिह्मा विकृता यदि वाऽन्यथा ४४ 
तं समाप्तायुषं विद्यान्न चेल्लच्त्यनिमित्तजा 
प्रतिच्छायामयी यस्य न चाक्ष्णीक्ष्येत कन्यका ४% 
खादीनां पञ्च पञ्चानां छाया विविधलक्षणाः 

नाभसी निर्मलाऽनीला सस्त्रेहा सप्रभेव च ४६ 
वाताद्रजोऽरुणा श्यावा भस्मरूच्षा हतप्रभा 
विशुद्धरक्ता त्वाम्रेयी दीप्ताभा दर्शनप्रिया ४७ 
शुद्धवैदूर्यविमला सुस्त्रिा तोयजा सुखा 

स्थिरा स्त्रिधा घना शुद्धा श्यामा श्वेता च पार्थिवी ४८ 
वायवी रोगमरणक्लेशायान्याः सुखोदयाः 

प्रभोक्ता तेजसी सर्वा सा तु सप्तविधा स्मृता ४६ 
रक्ता पीता सिता श्यावा हरिता पाणड्राऽसिता 
तासां याः स्युर्विकासिन्यः स्त्रिग्घाश्च विमलाश्च याः ५० 
ताः शुभा मलिना रूक्षाः सङ्गि्ाश्चाशभोदयाः 
वर्णमाक्रामति छाया प्रभा वर्णप्रकाशिनी ५१ 
आसन्ने लक्ष्यते छाया विकृष्टे भा प्रकाशते 
नाच्छायो नाप्रभः कश्चिद्विशेषाश्चिह्णयन्ति तु ५२ 
नृणां शभाशुभोत्पत्तिं काले छायासमाश्रयाः 
निकषनिव यः पादौ च्युतांसः परिसर्पति ५३ 
हीयते बलतः शाश्वद्योऽन्नमश्नन्‌ हितं बह 
योऽल्पाशी नहुविणमूत्रो बह्वाशी चाल्पमूत्रविट्‌ ५४ 
यो वाऽल्पाशी कफेनार्तो दीर्घ श्वसिति चेष्टते 
दीर्घमुच्छ्वस्य यो हृस्वं निःश्वस्य परिताम्यति ५% 
हृस्वं च यः प्रश्वसिति व्याविद्धं स्पन्दते भृशम्‌ 
शिरो विक्षिपते कृच्छाद्योऽञ्चयित्वा प्रपाणिकौ ५६ 
यो ललारात्स्रुतस्वेदः श्लथसन्धाननन्धनः 
उत्थाप्यमानः सम्मुह्येद्यो बली दुर्बलोऽपि वा ५७ 
उत्तान एव स्वपिति यः पादौ विकरोति च 
शयनासनकुड्यादेर्यो$सदेव जिघृक्षति ५८ 
अहास्यहासी सम्मुह्यन्‌ यो लेढि दशनच्छदौ 
उत्तरोष्ठं परिलिहन्‌ फूत्कारांश्च करोति यः ५६ 
यमभिद्रबति च्छाया कृष्णा पीताऽरुणाऽपि वा 
भिषग्भेषजपानान्नगुरुमित्रद्विषश्च ये ६० 

वशगाः सर्व एवैते विज्ञेयाः समवर्तिनः 

ग्रीबाललाटहृदयं यस्य स्विद्यति शीतलम्‌ ६१ 
उष्णोऽपरः प्रदेशश्च शरणां तस्य देवताः 
पिर्वरूपाणि सर्वाणि ज्वरादिष्वतिमात्रया 

यं विशंति वरिशत्येनं मृत्युर्ज्वरपुरःसरः श 
योऽणुज्योतिरनेकाग्रो दुःच्छायो दुर्मनाः सदा ६२ 
बलि बलिभृतो यस्य प्रणीतं नोपभुञ्जते 
निर्निमित्तं च यो मेधां शोभामुपचयं श्रियम्‌ ६३ 
प्राप्रोत्यतो वा विभ्रंशं स प्राप्रोति यमक्षयम्‌ 
गुणदोषमयी यस्य स्वस्थस्य व्याधितस्य वा ६४ 
यात्यन्यथात्वं प्रकृतिः षरमासान्न स जीवति 
भक्तिः शीलं स्मृतिस्त्यागो बुद्धिर्बलमहेतुकम्‌ ६५ 
षडेतानि निवर्तन्ते षड्भिर्मासैर्मरिष्यतः 
मत्तवद्तिवाक्कम्पमोहा मासान्मरिष्यतः ६६ 
नश्यत्यजानन्‌ षडहात्केशलुञ्चनवेदनाम्‌ 

न याति यस्य चाहारः कणठं कणठामयादृते ६७ 
प्रेष्याः प्रतीपतां यान्ति प्रेताकृतिरुदीर्यते 

यस्य निद्रा भवेन्नित्या नैव वा न स जीवति ६८ 
वक्त्रमापूर्यतेऽश्रूणां स्विद्यतश्चरणौ भृशम्‌ 
चक्नु्चाकुलतां याति यमराज्यं गमिष्यतः ६६ 

यैः पुरा रमते भावैररतिस्तैर्न जीवति 

सहसा जायते यस्य विकारः सर्वलक्षणः ७० 
निवर्तते वा सहसासहसा स विनश्यति 

ज्वरो निहन्ति बलवान्‌ गम्भीरो दैर्घरात्रिकः ७१ 
सप्रलापभ्रमश्वासः ्ञीणं शूनं हतानलम्‌ 

अक्षामं सक्तवचनं रक्ताक्ञं हृदि शूलिनम्‌ ७२ 
सशुष्ककासः पूर्वाह्ने योऽपराह्नेऽपि वा भवेत्‌ 
बलमांसविहीनस्य इ्लेष्मकाससमन्वितः ७३ 
रक्तपित्तं भृशं रक्तं कृष्णमिन्द्रधनुष्प्रभम्‌ 
ताम्रहारिद्रहरितं रूपं रक्तं प्रदर्शयेत्‌ ७४ 
रोमकूपप्रविसृतं करठास्यहृदये सजत्‌ 

वाससोऽरञ्जनं पूति वेगवञ्चाति भूरि च ७ 
वृद्धं पाणडज्चरच्छदिकासशोफातिसारिणम्‌ 
कासश्वासौ ज्चरच्छर्दितृष्णातीसारशोफिनम्‌ ७६ 
यक्त्मा पार्श्वरजानाहरक्तच्छद्य॑सतापिनम्‌ 
छर्दिवेगवती मूत्रशकृदून्धिः सचन्द्रिका ७७ 
सास्रविट्पूयरुक्कास श्वासवत्यनुषङ्गिणी 
तृष्णाऽन्यरोगक्ञपितं नहिर्जिह्णं विचेतनम्‌ ७८ 
मदात्ययोऽतिशीतार्त क्षीणं तेलप्रभाननम्‌ 
अर्शांसि पाणिपन्नाभिगुदमुष्कास्यशोफिनम्‌ ७६ 
हत्पार्श्वाङ्गरुजाछदिंपायु पाकज्चरातुरम्‌ 
अतीसारो यकृत्पिणडमांसघावनमेचकैः ८० 
तुल्यस्तैलघुतक्तीर दधिमञ्जनसासवैः 
मस्तुलुङ्गमषी पूयवेसवाराम्बुमाक्तिकेः ८१ 
अतिरक्तासितस्त्रिगच पूत्यच्छघनवेदनः 

कर्बुरः प्रस्नवन्‌ धातून्‌ निष्पुरीषोऽथवाऽतिविट्‌ ८२ 
तन्तुमान्‌ मक्तिकाक्रान्तो राजीमांश्चन्द्रकै युतः 
शीर्णपायुवलि मुक्तनालं पर्वास्थिशूलिनम्‌ ८३ 
स्त्रस्तपायं नलक्ञीणमन्नमेवोपवेशयन्‌ 
सतृट्श्वासञ्चरच्छर्दिदाहानाहप्रवाहिकः ८४ 
अश्मरी शूनवूषणं बद्धमूत्रं रुजार्दितम्‌ 
मेहस्तृड्दाहपिटिकामांसको थातिसारिणम्‌ फ 
पिटिका मर्महत्पृष्ठस्तनांसगुदमूर्द्धगाः 
पर्वपादकरस्था वा मन्दोत्साहं प्रमेहिणम्‌ ८६ 
सर्व च मांससङ्गोथदाहतृष्णामदज्चंरैः 
विसर्पमर्मसंरोघहिध्माश्वासश्रमक्लमैः ८७ 
गुल्मः पृथुपरीणाहो घनः कूर्मं इवोन्नतः 
सिरानद्धो ज्वरच्छर्दिहिध्माध्मानरुजान्वितः फ८ 
कासपीनसहल्लास -ासातीसारशोफवान्‌ 
वियमूत्रसङ्ग्रहश्वास शोफहि ध्माज्चरभ्रमैः ८६ 
मूर्च्छाच्छर्यतिसारश्च जठरं हन्ति दुर्बलम्‌ 

शूनाक्षं कुटिलोपस्थमुपक्लिन्नतनुत्वचम्‌ ६० 
विरेचनहृतानाहमानह्यन्तं पुनः पुनः 

पाण्डरोगः श्वयथुमान्‌ पीताज्षिनखदर्शनम्‌ ६१ 
तन्द्रादाहारुचिच्छदिंमूर्च्छाघ्मा नातिसारवान्‌ 
अनेकोपद्रवयुतः पादाभ्यां प्रसृतो नरम्‌ ६२ 

नारीं शोफो मुखाद्धन्ति कुक्िगुह्यादुभावपि 
राजीचितः स्त्रवंश्छर्दिज्वरश्वासातिसारिणम्‌ ६३ 
ज्वरातिसारौ शोफान्ते श्वयथुर्वा तयोः क्षये 
दुर्बलस्य विशेषेण जायन्तेऽन्ताय देहिनः ६४ 
श्वयथुर्यस्य पादस्थः परिस्त्रस्ते च पिरिडके 
सीदतः सक्थिनी चैव तं भिषक परिवर्जयेत्‌ ६५ 
आननं हस्तपादं च विशेषाद्यस्य शुष्यतः 

शूयेते वा विना देहात्स मासाद्याति पञ्चताम्‌ ६६ 
विसर्पः कासवैवयर्यज्चरमूर्च्छाङ्गभङ्गवान्‌ 
भ्रमास्यशोफहल्लासदेहसादातिसारवान्‌ ६७ 
कुष्ठं विशीर्यमाणाङ्गं रक्तनेत्रं हतस्वरम्‌ 

मन्दाम्रिं जन्तुभिर्जुष्टं हन्ति तृष्णातिसारिणम्‌ ६८ 
वायुः सुप्तत्वचं भुग्नं कम्पशोफरुजातुरम्‌ 
वातास्त्रं मोहमूच्छायमदास्वप्रज्वराखितम्‌ ६६ 
शिरोग्रहारुचिश्वास सङ्गोचस्फोटकोथवत्‌ 
शिरोरोगा रुचिश्वासमोहविड्भेदतृड्भ्रमैः १०० 
घन्ति सर्वामयाः क्ीणस्वरघातुबलानलम्‌ 
वातव्याधिरपस्मारी कुष्ठी रक्त्युदरी क्षयी १०१ 
गुल्मी मेही च तान्‌ क्षीणान्‌ व्रिकारेऽल्पेऽपि वर्जयेत्‌ 
बलमांसक्षयस्तीव्रो रोगवृद्धिररोचकः १०२ 
यस्यातुरस्य लच्त्यन्ते त्रीन्‌ पक्षान्न स जीवति 
वाताष्ठीलाऽतिसंवृद्धा तिष्ठन्ती दारुणा हृदि १०३ 
तृष्णया नु परीतस्य सद्यो मुष्णाति जीव्रितम्‌ 
शैथिल्यं पिणिडके वायुर्नीत्वा नासां च जिह्वाताम्‌ १०४ 
-ज्लीणस्यायम्य मन्ये वा सद्यो मुष्णाति जीवितम्‌ 

नाभीगुदान्तरं गत्वा वङ्गणौ वा समाश्रयन्‌ १०४ 
गृहीत्वा पायुहदये ज्ञीणदेहस्य वा बली 

मलान्‌ बस्तिशिरो नाभिं विबद्ध्य जनयन्‌ रुजम्‌ १०६ 
कुर्वन्‌ वङ्गणयोः शूलं तृष्णां भिन्नपुरीषताम्‌ 

श्वासं वा जनयन्‌ वायुर्गृहीत्वा गुदवङ्गणम्‌ १०७ 
वितत्य पर्शुकाग्राणि गृहीत्वोरश्च मारुतः 
स्तिमितस्यातताक्ञस्य सद्यो मुष्णाति जीवितम्‌ १०८ 
सहसा ज्वरसन्तापस्तृष्णा मूर्च्छा बलक्षयः 
विश्लेषणं च सन्धीनां मुमूर्षोरुपजायते १०६ 
गोसर्गे वदनाद्यस्य स्वेदः प्रच्यवते भृशम्‌ 
लेपज्चरोपतप्तस्य दुर्लभं तस्य जीव्रितम्‌ ११० 
प्रवालगुलिकाभासा यस्य गात्रे मसूरिकाः 
उत्पद्याशु विश्यन्ति न चिरात्स विनश्यति १११ 
मसूरविदलप्रर्ठयास्तथा विद्गुमसन्निभाः 
अ्न्तर्वक्त्राः किणाभाश्च विस्फोटा देहनाशनाः ११२ 
कामलाऽच्षणोर्मुख्ंं पूर्णं शङ्कयोर्मृक्तमांसता 
सन्त्रासश्चोष्णताऽङ्गे च यस्य तं परिवर्जयेत्‌ ११३ 
अकस्मादनुधावच्च विघुष्टं त्वक्समाश्रयम्‌ 
चिन्दनोशीरमदिरा कुणपध्वाङ्गगन्धयः 
शैवालकुक्कट शिखाकुङ्कुमालमषीप्रभाः १ 
अ्न्तर्दाहा निरूष्माणः प्राणनाशकरा व्रणाः 

यो वातजो न शूलाय स्यान्न दाहाय पित्तजः ११४ 
कफजो न च पूयाय मर्मजश्च रुजे न यः 
अ्च्ूर्णश्चर्णकीर्णाभो यत्राकस्माञ्च दृश्यते ११५ 

रूपं शक्तिघ्वजादीनां सर्वास्तान्वर्जयेद्त्रणान्‌ 
विरमूत्रमारुतवहं कृमिणं च भगन्दरम्‌ ११६ 
घट्टयन्‌ जानुना जानु पादावुद्यम्य पातयन्‌ 
योऽपास्यति मुहर्वक्त्रमातुरो न स जीवति ११७ 
दन्तैश्छिन्दन्नखाग्राणि तैश्च केशांस्तृणानि च 

भूमिं काष्ठेन विलिखन्‌ लोष्टं लोष्टेन ताडयन्‌ ११८ 

हृष्टरोमा सान्द्रमूत्रः शुष्ककासी ज्वरी च यः 
मुहह॑सन्‌ मुहःच्वेडन्‌ शय्यां पादेन हन्ति यः ११६ 
मुहङ्छिद्राणि विमृशन्नातुरो न स जीवति 
मृत्यवे सहसाऽतस्य तिलकव्यङ्गविप्लवः १२० 
मुखे दन्तनखे पुष्पं जठरे विविधाः सिराः 
ऊर्ध्वश्वासं गतोष्माणं शूलोपहतवङ्गणम्‌ १२१ 
शर्म चानधिगच्छन्तं बुद्धिमान्‌ परिवर्जयेत्‌ 
विकारा यस्य वर्धन्ते प्रकृतिः परिहीयते १२२ 
सहसा सहसा तस्य मृत्युर्हरति जीवितम्‌ 
यमुद्दिश्यातुरं वैद्यः सम्पादयितुमौषधम्‌ १२३ 
यतमानो न शक्नोति दुर्लभं तस्य जीवितम्‌ 
विज्ञातं बहशः सिद्धं विधिवञ्चावचारितम्‌ १२४ 
न सिध्यत्यौषधं यस्य नास्ति तस्य चिकित्सितम्‌ 
भवेद्यस्योषधेऽन्ने वा कल्प्यमाने विपर्ययः १२५ 
अकस्माइर्णंगन्धादेः स्वस्थोऽपि न स जीवति 
निवाते सेन्धनं यस्य ज्योतिश्चाप्युपशाम्यति १२६ 
आतुरस्य गृहे यस्य भिद्यन्ते वा पतन्ति वा 
अतिमात्रममत्राणि दुर्लभं तस्य जीव्रितम्‌ १२७ 
यं नरं सहसा रोगो दुर्बलं परिमुञ्चति 
संशयप्राप्तमात्रेयो जीवितं तस्य मन्यते १२८ 
कशथयेन्न च पृष्ठोऽपि दुःश्रवं मरणं भिषक्‌ 
गतासोर्बन्धुमित्राणां न चेच्छेत्तं चिकित्सितुम्‌ १२६ 
यमदूतपिशाचाष्यैर्यत्परासु रुपास्यते 
च्रद्धिरौषधवीर्याणि तस्मात्तं परिवर्जयेत्‌ १३० 
आयुर्बेदफलं कृत्स्त्रं यदायुर्ज प्रतिष्ठितम्‌ 
रिष्टज्ञानाटृतस्तस्मात्सर्वदैव भवेद्भिषक्‌ १३१ 
मरणां प्राणिनां टृष्टमायुःपुणयोभयक्ञयात्‌ 
तयोरप्यक्षयाद्टृष्टं विषमापरिहारिणाम्‌ १३२ 

इति श्रीवैद्यपतिसिंहगुप्तसूनुश्रीमङ्वा्भटविरचितायामष्टाङ्गहदयसंहितायां 

द्वितीये शारीरस्थाने विकृतिविज्ञानीयो नाम पञ्चमोऽध्यायः ५ 

षष्ठोऽध्यायः 
अथातो दूतादिविज्ञानीयं शारीरं व्यारूयास्यामः 
इति ह स्माहरात्रेयादयो महर्षयः 
पाखणडाश्रमवर्णानां सवर्णाः कर्मसिद्धये 
त एव विपरीताः स्युदूर्ताः कर्मव्रिपत्तये १ 
दीनं भीतं द्रुतं त्रस्तं रूक्ञामङ्गलवादिनम्‌ 
शस्त्रिणं दणिडनं षण॒ढं मुणडश्मश्रुजटाधरम्‌ २ 
अमङ्गलाह्वयं क्रूरकर्माणं मलिनं स्त्रियम्‌ 
अनेकं व्याधितं व्यङ्गं रक्तमाल्यानुलेपनम्‌ ३ 
तैलपङ्काङ्कितं जीर्णविवणर्द्रिकवाससम्‌ 
रबरोष्ट्रमहिषारूढं काष्ठलोष्टादिमर्दिनम्‌ ४ 
नानुगच्छेद्धिषग्दूतमाह्वयन्तं च दूरतः 
अशस्तचिन्तावचने नम्रे छिन्दति भिन्दति ५ 
जुह्णाने पावकं पिण्डान्‌ पितृभ्यो निर्वपत्यपि 
सुप्ते मुक्तकचेऽभ्यक्ते रुदत्यप्रयते तथा ६ 
वैद्ये दूता मनुष्याणामागच्छन्ति मुमूर्षताम्‌ 
विकार सामान्य गुणे देशे कालेऽथवाभिषक ७ 
दूतमभ्यागतं दृष्ट्वा नातुरं तमुपाचरेत्‌ 
स्पुशन्तो नाभिनासास्यकेशरोमनखट्विजान्‌ ८ 
गुह्यपृष्ठस्तनग्रीवा जठरानामिकाङगुलद्यः 
कार्पासबुससीसास्थि कपालमुशलोपलम्‌ & 
मार्जनीशार्पचेलान्त भस्माङ्गारदशातुषान्‌ 
रञ्पानत्तुलापाशमन्यद्ठा भग्रविच्युतम्‌ १० 
तत्पूर्वदर्शने दूता व्याहरन्ति मरिष्यताम्‌ 
तथाऽधरात्रे मध्याह्ले सन्ध्ययोः पर्ववासरे ११ 
षष्ठीचतुर्थीनवमीराह केतूदयादिषु 
भरणीकुत्तिकाऽश्लेषा पूर्वा5द्रापेत्र्यनेत्रपते १२ 
यस्मिंश्च दूते ब्रुवति वाक्यमातुरसंश्रयम्‌ 
पश्येन्निमित्तमशुभं तं च नानुव्रजेद्धिषक १३ 
तद्यथा विकलः प्रेतः प्रेतालङ्कार एव वा 

छिन्नं दग्धं विनष्टं वा तद्ठादीनि वचांसि वा १४ 
रसो वा कटुकस्तीब्रो गन्धो वा कौणपो महान्‌ 
स्पर्शो वा विपुलः क्रूरो यद्ठाऽन्यदपि तादृशम्‌ १५ 
तत्सर्वमभितो वाक्यं वाक्यकालेऽथवा पुनः 
दूतमभ्यागतं दृष्टा नातुरं तमुपाचरेत्‌ १६ 
हाहाक्रन्दितमुत्क्रष्टमाळ्रृष्टं स्खलनं क्षतम्‌ 
वस्त्रातपत्रपादत्रठयसनं व्यसनी क्षणम्‌ १७ 
चैत्यध्वजानां पात्राणां पूर्णानां च निमज्जनम्‌ 
हतानिष्टप्रवादाश्च दूषणं भस्मपांसुभिः १८ 
पथःच्छेदोऽहिमार्जार गोधासरठवानंरैः 

दीप्तां प्रति दिशां वाचः क्रूराणां मृगपक्तिणाम्‌ १६ 
कृष्णधान्यगुडोदश्चिल्लबणा सवचर्मणाम्‌ 
सर्षपाणां बसातैलतृणपङ्केन्धनस्य च २० 
क्लीबक्र्स्थपाकानां जालवागुरयोरपि 

छर्दितस्य पुरीषस्य पूतिदुर्दर्शनस्य च २१ 
निःसारस्य ठ्यवायस्य कार्पासादेररेरपि 
शयनासनयानानामुत्तानानां तु दर्शनम्‌ २२ 
न्युब्जानामितरेषां च पात्रादीनामशोभनम्‌ 

पुंसंज्ञाः पक्निणो वामाः स्त्रीसंज्ञा दक्तिणाः शुभाः २३ 
प्रदक्तिणं खगमृगा यान्तो नैवं श्वजम्बुकाः 
अयुग्माश्च मृगाः शस्ताः शस्ता नित्यं च दर्शने २४ 
चाषभासभरद्वाज नकुलच्छागनर्हिणः 

अशुभं सर्वथोलूकबिडालसरठेच्तणम्‌ २५ 

प्रशस्ताः कीर्तने कोलगोधाहिशशजाहकाः 

न दर्शने न विरुते वानरक्षांवतो5न्यथा २६ 

घनुरेन्द्रं च लालाटमशुभं शुभमन्यतः 

अग्रमिपूर्णानि पात्राणि भिन्नानि विशिखानि च २७ 
दध्यक्षतादि निर्गच्छद्वव्त्यमाणं च मङ्गलम्‌ 

वैद्यो मरिष्यतां वेश्म प्रविशन्नेव पश्यति २८ 
दूताद्यसाधु दृष्ट्वैवं त्यजेदार्तमतोऽन्यथा 

करुणाशुद्धसन्तानो यनतस्तमुपाचरेत्‌ २६ 
दध्यक्षतेक्षुनिष्पावप्रियडगु मधुसर्पिषाम्‌ 
यावकाञ्जनभृङ्गारघणटादीप सरोरुहाम्‌ ३० 
दूर्वार्ट्रमत्स्यमांसानां लाजानां फलभक्ञयोः 
रल्लेभपूर्णकुम्भानां कन्यायाः स्यन्दनस्य च ३१ 
नरस्य वर्धमानस्य देवतानां नृपस्य च 
शुक्लानां सुमनोवालचामराम्बरवाजिनाम्‌ ३२ 
शङ्खसाघुद्विजोष्णीषतोरणस्वस्तिकस्य च 

भूमेः समुद्धतायाश्च वह्लेः प्रज्चलितस्य च ३३ 
मनोज्ञस्यान्नपानस्य पूर्णस्य शकटस्य च 
नभिर्धेन्वाः सबत्साया वडवायाः स्त्रिया अपि ३४ 
जीवञ्जीवकसारङ्ग सारसप्रियवादिनाम्‌ 
हंसानां शतपत्राणां बद्धस्यैकपशोस्तथा ३५ 
रुचकादर्शसिद्धार्थरोचनानां च दर्शनम्‌ 

गन्धः सुसुरभिर्वरणः सुशुक्लो मधुरो रसः ३६ 
गोपतेरनुकूलस्य स्वनस्तद्गढ्बामपि 
मृगपक्तिनराणां च शोभिनां शोभना गिरः ३७ 
छत्रघ्वजपता कानामुत्त्षेपणमभिष्ट॒तिः 
भेरीमृदङ्गशङ्कानां शब्दाः पुयाहनिःस्वनाः३ऽ 
वेदाध्ययनशन्दाश्च सुखो वायुः प्रदक्तिणः 

पथि वेश्मप्रवेशे च विद्यादारोग्यलक्ञणम्‌ ३६ 
इत्युक्तं दूतशकुनं स्वप्रानूध्वं प्रचक्षते 

स्वप्रे मद्यं सह प्रेतैर्यः पिन्‌ कृष्यते शुना ४० 
स मर्त्यो मृत्युना शीघं ज्वररूपेण नीयते 
रक्तमाल्यवपुर्वस्त्रो यो हसन्‌ ह्रियते स्त्रिया ४१ 
सोऽस्त्रपित्तेन महिषश्ववराहोष्ट्रगर्दभेः 

यः प्रयाति दिशं याम्यां मरणां तस्य यच्तमणा ४२ 
लता कण्टकिनी वंशस्तालो वा हृदि जायते 
यस्य तस्याशु गुल्मेन यस्य वह्लिमनर्चिषम्‌ ४३ 
जुह्वतो घृतसिक्तस्य नम्रस्योरसि जायते 

पद्मं स नश्येत्कुछेन चणडालैः सह यः पिबेत्‌ ४४ 
स्नेहं बहविधं स्वप्रे स प्रमेहेण नश्यति 
उन्मादेन जले मजेद्यो नृत्यन्‌ राक्षसैः सह ४५ 
अपस्मारेण यो मर्त्यो नृत्यन्‌ प्रेतेन नीयते 

यानं खरोष्ट्रमार्जारकपिशार्दूलसूकरैः ४६ 

यस्य प्रेतैः शृगालैर्वा स मृत्योर्वर्तते मुखे 
अपपशष्कुलीर्जग्ध्वा विबुद्धस्तद्विघं वमन्‌ ४७ 
न जीवत्यक्रिरोगाय सुर्येन्दुग्रहणेक्तणम्‌ 
सूर्याचन्द्रमसोः पातदर्शनं दृग्विनाशनम्‌ ४८ 
मूरधि वंशलतादीनां सम्भवो वयसां तथा 
निलयो मुणडता काकगृध्राद्यैः परिवारणम्‌ ४६ 
तथा प्रेतपिशाचस्त्रीद्रविडान्ध्रगवाशनैः 

सङ्गो वेत्रलतावंशतृणकण्टकसङ्कटे ५० 
श्वश्रश्‍श्मशानशयनं पतनं पांसुभस्मनोः 

मञ्जनं जलपङ्कादौ शीघेण स्त्रोतसा हृतिः ५९ 
नृत्यवादित्रगीतानि रक्तस्त्रग्वस्त्रघारणम्‌ 
वयोङ्गवृद्धिरभ्यङ्गो विवाहः श्मश्रुकर्मं च ५२ 
पक्वान्नस्त्रेहमद्याशः प्रच्छर्दनविरेचने 
हिरणयलोहयोर्लाभः कलिर्बन्धपराजयौ ५३ 
उपानद्युगनाशश्च प्रपातः पादचर्मणोः 

हर्षो भृशं प्रकुपितेः पितृभिश्चावभर्त्सनम्‌ ५४ 
प्रदीपग्रहनक्षत्र दन्तदैबतचक्षुषाम्‌ 

पतनं वा विनाशो वा भेदनं पर्वतस्य च ५% 
कानने रक्तकुसुमे पापकर्मनिवेशने 
चितान्धकारसम्बाधे जनन्यां च प्रवेशनम्‌ ५६ 
पातः प्रासादशैलादेर्मत्स्येन ग्रसनं तथा 
काषायिणामसोम्यानां नम्रानां दण्डधारिणाम्‌ ५७ 
रक्ता्ञाणां च कृष्णानां दर्शनं जातु नेष्यते 
कृष्णा पापाननाचारा दीर्घकेशनखस्तनी ५८ 
विरागमाल्यवसना स्वप्रे कालनिशा मता 

मनोवहानां पूर्णत्वात्स्त्रोतसां प्रबलेर्मलैः ५ 
दृश्यन्ते दारुणाः स्वप्ना रोगी येर्याति पञ्चताम्‌ 
अरोगः संशयं प्राप्य कश्चिदेव विमुच्यते ६० 

दृष्ट: श्रुतोऽनुभूतश्च प्रार्थितः कल्पितस्तथा 

भाविको दोषजश्चेति स्वप्नः सप्तविधो मतः ६१ 
तेष्वाद्या निष्फलाः पञ्च यथास्वप्रकृतिदिवा 
विस्मृतो दीर्घहृस्वोऽति पूर्वरात्रे चिरात्फलम्‌ ६२ 
दृष्टः करोति तुच्छं च गोसर्गे तदहर्महत्‌ 

निद्रया वाऽनुपहतः प्रतीपैर्वचनैस्तथा ६३ 

याति पापोऽल्पफलतां दानहोमजपादिभिः 
अकल्याणमपि स्वप्नं दृष्टा तत्रै यः पुनः ६४ 
पश्येत्सौम्यं शुभं तस्य शुभमेव फलं भवेत्‌ 

देवान्‌ द्विजान्‌ गोवूषभान्‌ जीवतः सुहृदो नृपान्‌ ६५ 
साधून्‌ यशस्विनो वह्लिमिद्धं स्वच्छान्‌ जलाशयान्‌ 
कन्याः कुमारकान्‌ गौरान्‌ शुक्लवस्त्रान्सुतेजसः ६६ 
नराशनं दीप्ततनुं समन्ताद्रुधिरोक्तितम्‌ 
यःपश्येल्लभते यो वा छत्रादर्शविषामिषम्‌ ६७ 
शुक्लाः सुमनसो वस्त्रममेघ्यालेपनं फलम्‌ 
शैलप्रासादसफलवृज्ञसिंहनरद्विपान्‌ ६८ 
ग्रारोहेद्रोथ्वयानं च तरेन्नरदहुदोदधीन्‌ 

पूर्वोत्तरेण गमनमगम्यागमनं मृतम्‌ ६६ 

सम्बाधान्निः सृतिर्देवैः पितृभिश्चाभिनन्दनम्‌ 

रोदनं पतितोत्थानं द्विषतां चावमर्दनम्‌ ७० 

यस्य स्यादायुरारोग्यं वित्तं बह च सोऽश्नुते 
मङ्गलाचारसम्पन्नः परिवारस्तथाऽतुरः ७१ 
श्रहघानोऽनुकूलश्च प्रभूतद्रव्यसङग्रहः 
सत्त्वलक्षणसंयोगो भक्तिर्वैद्यद्विजातिषु ७२ 
चिकित्सायामनिर्वेदस्तदारोग्यस्य लक्षणम्‌ 

इत्यत्र जन्ममरणं यतः सम्यगुदाहृतम्‌ ७३ 

शरीरस्य ततः स्थानं शारीरमिदमुच्यते ७३ १२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
द्वितीये शारीरस्थाने दूतादिविज्ञानीयो नाम षष्ठोऽध्यायः ६ 


समाप्तं चेदं द्वितीयं शारीरस्थानम्‌ 

